

केवल चुनाव लड़ने नहीं, बल्कि फतुहा की तकदीर और तस्वीर बदलने आई हूँ : रूपा कुमारी

फतुहा से एनडीए उम्मीदवार रूपा कुमारी ने भरा नामांकन, समर्थकों की उमड़ी भीड़

► किसी व्यक्ति से नहीं पिछड़ेपन, उपेक्षा और भ्रष्टाचार से हँ मेरी लड़ाई

► केसरिया रंग में रंग गया फतुहा से लेकर पटना सिटी तक का मार्ग

राष्ट्रीय ख़बर

फतुहा (पटना) : विधानसभा चुनाव के लिए एनडीए की उम्मीदवार रूपा कुमारी के नामांकन पर्चा दाखिल किया। जिसके बाद विधानसभा क्षेत्र में राजनीतिक सरगमी को चरम पर है। शुक्रवार को नामांकन दाखिल करने पहुंची रूपा कुमारी के समर्थन में कार्यकर्ताओं, समर्थकों और आम जनता का ऐसा सैलाब उमड़ा कि फतुहा से लेकर पटना सिटी तक केसरिया रंग में रंग गया। यह नामांकन केवल एक औपचारिक प्रक्रिया नहीं, बल्कि एनडीए के लिए एक विशाल शक्ति प्रदर्शन बन गया, जिसने विरोधियों को कड़ा संदेश दिया है। **उत्साह और समर्थन का अद्भुत नजारा** नामांकन स्थल तक जाने वाले



मार्ग पर सुबह से ही लोगों का हजूम जुटना शुरू हो गया था। कार्यकर्ता डोल-नगाड़ों की थाप पर थिरक रहे थे और फिर एक बार, एनडीए सरकार तथा रूपा कुमारी जिंदाबाद के नारे लगा रहे थे। महिला समर्थकों की उपस्थिति विशेष रूप से उल्लेखनीय थी। वहीं उनके प्रतिनिधि दुनटुन यादव ने कहा हमारा लक्ष्य सिर्फ विकास है, मुझे पूर्ण भरोसा है कि जनता का आशीर्वाद मिलेगा। नामांकन उपरांत रूपा कुमारी,

अपने वरिष्ठ नेताओं और गठबंधन सहयोगियों के साथ, खुली जीप में लोगों का अभिवादन की। वहीं सड़क के दोनों ओर खड़े हजारों समर्थकों ने उन पर फूल बरसाए और जीत का संकल्प लिया। कार्यकर्ताओं का जोश और आम जनता का सहज समर्थन स्पष्ट रूप से यह दर्शा रहा था कि चुनाव को लेकर फतुहा में माहौल पूरी तरह से एनडीए के पक्ष में है। भीड़ का अनुमान लगाया जाए तो, यह संख्या दसियों हजारों में थी।

विकास और बदलाव का संकल्प नामांकन दाखिल करने के बाद, रूपा कुमारी ने एक संक्षिप्त जनसभा को संबोधित किया। उन्होंने जनता के अपार स्नेह और समर्थन के लिए आभार व्यक्त किया और फतुहा के लोगों को विकास और बदलाव का आश्वासन दिया। उन्होंने कहा कि फतुहा की जनता ने जो प्यार और विश्वास आज मुझ पर जताया है, वह मेरे लिए एक बड़ी जिम्मेदारी

है। मैं केवल चुनाव लड़ने नहीं आई हूँ, बल्कि फतुहा की तकदीर और तस्वीर बदलने आई हूँ। एनडीए सरकार की जनकल्याणकारी योजनाओं को हर घर तक पहुंचाना मेरा लक्ष्य है। फतुहा को शिक्षा, स्वास्थ्य और रोजगार के क्षेत्र में अग्रणी बनाना मेरी पहली प्राथमिकता होगी। यह जनसैलाब मेरे नहीं, बल्कि विकास और सुशासन के संकल्प का प्रतीक है। वहीं उन्होंने विपक्ष पर कटाक्ष करते हुए कहा

कि फतुहा अब पुराने और खोखले बादों से थक चुका है और अब यहाँ की जनता बदलाव के लिए तैयार है। मेरा मुकाबला किसी व्यक्ति से नहीं, बल्कि पिछड़ेपन, उपेक्षा और भ्रष्टाचार से है। नामांकन के दौरान एनडीए के सभी घटक दलों के शीर्ष नेता मौजूद थे, जिन्होंने गठबंधन की एकजुटता को प्रदर्शित किया। इन नेताओं ने रूपा कुमारी को अपनी पार्टी का पूर्ण समर्थन दिया और फतुहा की जनता से उन्हें भारी मतों से जिताने की अपील की। उन्होंने कहा कि रूपा कुमारी विकास के लिए समर्पित नेता हैं, जो फतुहा का प्रतिनिधित्व करने के लिए सबसे उपयुक्त हैं। नगर में इनके द्वारा किया गया कार्य एक नजिर है। नामांकन में उमड़ी यह अभूतपूर्व भीड़ न केवल रूपा कुमारी के लिए एक बड़ा मनोवैज्ञानिक प्रोत्साहन है, बल्कि इसने चुनाव को एक नई दिशा दे दी है। विशेषकों का मानना है कि इस जनसैलाब ने फतुहा की चुनावी लड़ाई को एकतरफा बनाने की दिशा में मजबूत संकेत दिए हैं।

राष्ट्रीय शिक्षा नीति के तहत छात्रों ने कौशल आधारित शिक्षा को नाटक के अभिनय से किया जागरूक

बोधगया : राष्ट्रीय शिक्षा नीति प्रकोष्ठ एवं आंतरिक गुणवत्ता आश्वासन प्रकोष्ठ मगध विश्वविद्यालय, बोधगया के संयुक्त तत्वावधान में राष्ट्रीय शिक्षा नीति एवं कौशल शिक्षा पर आधारित एक नुक्कड़ नाटक आयोजित की गई। इस नाटक का मुख्य उद्देश्य छात्रों में कौशल-आधारित शिक्षा, व्यावहारिक अधिगम और समग्र विकास की भावना को प्रोत्साहित करना था। शिक्षा प्रणाली में आए परिवर्तनों और छात्रों को आत्मनिर्भर बनने की सीख नाटक के माध्यम से दी गई। नाटक की प्रस्तुति ने दर्शकों को मंत्रमुग्ध कर दिया और राष्ट्रीय शिक्षा नीति 2020 तथा कौशल आधारित शिक्षा के मूल संदेश को जनमानस तक पहुंचाने में महत्वपूर्ण भूमिका निभाई। नुक्कड़ नाटक की समाप्ति के बाद सभी प्रतिभागियों को प्रशस्ति पत्र एवं की रिंग प्रदान किया गया। कार्यक्रम के दौरान एनईपी समन्वयक डॉ. प्रियंका सिंह, सारथी समन्वयक डॉ. एकता वर्मा, आईक्यूएसी समन्वयक प्रो. मुकेश कुमार, कार्यक्रम संयोजक तथा सारथी मॉडर डॉ ममता मेहरा, तथा सारथी के समस्त मॉडर्स डॉ. कविता कुमारी, डॉ. वंदना, डॉ. दीपशिखा पांडे , डॉ पूनम सिंह एवं अन्य प्राध्यापक में से डॉ दिव्या मिश्रा,डॉ संजय कुमार उपस्थित थे।



सीट शेयरिंग पर महागठबंधन और एनडीए दोनों में खींचतान तेज

राष्ट्रीय ख़बर

पटना : बिहार विधानसभा चुनाव 2025 जैसे-जैसे नजदीक आ रहे हैं, दोनों प्रमुख गठबंधनों – महागठबंधन और एनडीए – के भीतर सीट बंटवारे को लेकर गहराती खींचतान अब खुलकर सामने आने लगी है। सत्ता की दौड़ में साथ चलने का दावा करने वाले दलों के बीच सीटों की दावेदारी ने गठबंधन की एकजुटता पर सवाल खड़े कर दिए हैं। सबसे अधिक घमासान महागठबंधन के भीतर मचा हुआ है। राजद, कांग्रेस, वामदल और वीआईपी जैसे घटक दलों के बीच एक दर्जन से अधिक सीटों पर टकराव की स्थिति बनी हुई है। जाले, वैशाली, लालगंज और वारसलिंगंज जैसी सीटों पर कांग्रेस और राजद दोनों ने अपनी-अपनी दावेदारी ठोक दी है। वहीं, *सिमरी बख्तियारपुर* सीट को लेकर राजद और वीआईपी आमने-सामने आ गए हैं। यह सीट पिछली बार राजद के खाते में गई थी, जबकि उस समय वीआईपी एनडीए का हिस्सा थी। अब जब वीआईपी महागठबंधन में है, तो



यह सीट दोनों के बीच विवाद का कारण बन गई है। वामदलों के साथ भी महागठबंधन की तालमेल चुनौती बनती दिख रही है। बहादुरपुर सीट पर राजद, बछवाड़ा और राजगीर सीट पर कांग्रेस अपनी दावेदारी छोड़ने को तैयार नहीं है। सूत्रों के मुताबिक, सीट शेयरिंग को लेकर कई चरणों की बातचीत के बावजूद अंतिम समझौता नहीं हो सका है, जिससे उम्मीदवारों की घोषणा में देरी हो रही है। दूसरी ओर, एनडीए ने भले ही सभी 243 सीटों पर बंटवारा पूरा कर लिया है और भाजपा, जदयू, लोजपा (रा), हम तथा रालोमो ने

अपने उम्मीदवार उतार दिए हैं, लेकिन अंदरूनी खींचतान वहां भी कम नहीं है। चिराग पासवान और जीतन राम मांझी के बीच तनातनी अब सार्वजनिक रूप लेती दिख रही है। मांझी ने मखदुमपुर और बोधगया सीट पर लोजपा (रा) के प्रत्याशियों के खिलाफ अपने उम्मीदवार उतारने की घोषणा कर दी है। हालांकि, एनडीए का शीर्ष नेतृत्व इस विवाद को सुलझाने में जुटा हुआ है। राजनीतिक जानकारों का कहना है कि यह सीट खींचतान केवल गठबंधन की एकता को कमजोर नहीं करेगी, बल्कि चुनावी गणित को भी प्रभावित कर सकती है।

जिन सीटों पर दो सहयोगी दलों के बीच ही मुकाबला है, वहां वोट ट्रांसफर कराना आसान नहीं होगा। इससे कई सीटों पर अप्रत्याशित नतीजे सामने आ सकते हैं। विशेषकों का मानना है कि यदि दोनों गठबंधन समय रहते अपने मतभेदों पर नियंत्रण नहीं करते, तो बिहार विधानसभा चुनाव 2025 का समीकरण पूरी तरह बदल सकता है। मतदाता अब यह देख रहे हैं कि कौन-सा गठबंधन अपने भीतर की दराार को भरकर मजबूती से मैदान में उतरता है – और कौन अपने ही साथियों के बीच उलझ कर कमजोर पड़ जाता है।

गया टाउन सीट से प्रत्याशी डॉ. प्रेम कुमार के समर्थन में जनसभा आयोजित

► कांग्रेस समेत पूरे विपक्ष ने बिहार को अपमानित किया : डॉ. आदव

► देशभर में किसी को भी बिहार के युवाओं की क्षमता-योग्यता पर कोई शक नहीं

राष्ट्रीय ख़बर

पटना : भोपाल के मुख्यमंत्री डॉ. मोहन यादव ने कहा है कि भारतीय जनता पार्टी (बीजेपी) विश्व की सबसे बड़ी पार्टी है। इसी के कारण देश में सच्चे अर्थों में लोकतंत्र सुनिश्चित है। एक तरफ चुनावों में भाजपा की अजेय यात्रा जारी हैं, वहीं दूसरी ओर भारत की विजय यात्रा भी चल रही है। प्रधानमंत्री नरेंद्र मोदी के नेतृत्व में भाजपा-एनडीए गठबंधन के बलबूते ही बिहार का चहुंमुखी विकास संभव हो पाया है। नीतीश कुमार के मुख्यमंत्री बनने के बाद बिहार की तस्वीर बदली है। बिहार से पलायन में कमी आई है। युवाओं को स्थानीय स्तर पर रोजगार उपलब्ध करवाए जा रहे हैं। देशभर में किसी को बिहार के युवाओं की क्षमता-योग्यता पर कोई शक नहीं है। मध्यप्रदेश के मुख्यमंत्री डॉ. यादव ने बिहार



विधानसभा चुनाव 2025 के लिए शुक्रवार को दूसरे दिन गया टाउन सीट पर प्रचार अभियान को आगे बढ़ाया। जनसभा को गोवा के मुख्यमंत्री प्रमोद सावंत और डिप्टी सीएम सम्राट चौधरी ने भी संबोधित किया। भाजपा के स्टार प्रचारकों में शामिल मुख्यमंत्री डॉ. यादव ने गया टाउन से नौवां बार चुनाव लड़ रहे भाजपा-एनडीए प्रत्याशी डॉ. प्रेम कुमार का नामांकन दाखिल कराया। गया के हरिदास सेमिनरी स्कूल प्रेक्षागृह में मुख्यमंत्री डॉ. यादव ने कांग्रेस सहित संपूर्ण इंडिया गठबंधन को आड़े हाथों लिया। उन्होंने कहा कि नेता प्रतिपक्ष राहुल गांधी की अगुआई में विपक्ष देश और बिहार

के लोगों का अपमान कर रहा है। मुख्यमंत्री डॉ. यादव ने कहा कि राहुल गांधी को भाषा का ज्ञान नहीं हैं। वे जहां भी (विदेश) जाते हैं, देश को अपमानित करते हैं। अब तो वह लोकतंत्र को भी कलंकित करने लगे हैं। उन्हें सुप्रीम कोर्ट, भारतीय सेना तक पर विश्वास नहीं है। ये चुनाव एक-एक बात का हिसाब बराबर करने वाला है। मुख्यमंत्री डॉ. यादव ने कहा कि कांग्रेस के राष्ट्रीय अध्यक्ष बिहार को छोटा-मोटा राज्य कहते हैं। पंजाब के मुख्यमंत्री कहते हैं कि जब भी कोई गड़बड़ होती है तो बिहार कनेक्शन होता है। पश्चिम बंगाल की मुख्यमंत्री बिहार के लोगों को गाली देती हैं। एनडीए समर्थक, इंडिया गठबंधन के चट्टे

बट्टों की ईंट से ईंट बजा देंगे। बिहार में एनडीए सरकार के पक्ष में माहौल बना है। यह सौभाग्य है कि भाजपा में एक सामान्य कार्यकर्ता को भी मुख्यमंत्री पद तक पहुंचने का अवसर मिलता है। मेरा कोई राजनीतिक बैकग्राउंड नहीं रहा है। बदलते दौर में भारत को आगे बढ़ाने के लिए दिल्ली और पटना दोनों मजबूत चाहिए। दोनों मिलकर देश को विकास के पथ पर आगे ले जाएंगे। मुख्यमंत्री डॉ. यादव ने कहा कि मध्यप्रदेश का बिहार और गया से विशेष नाता है। मेरी कुल देवी बराह माता भी यहां हैं। लगभग 2200 साल पहले सम्राट अशोक उज्जैन से युवराज बनकर बिहार लौटे और यहां राजा बने। गया की जनता का प्रेम एक बार फिर एनडीए गठबंधन को मिलेगा। सनातन संस्कृति में गया का विशेष महत्व है। प्रत्येक व्यक्ति जीवन में एक बार गया जी अवश्य आने की इच्छा रखता है। उज्जैन में भव्य महाकाल लोक बना, जहां एक साल में 7 करोड़ लोग पहुंचने लगे हैं। गया में भी भव्य लोक का निर्माण होना चाहिए। अयोध्या में प्रभु श्रीराम का दिव्य मंदिर बन चुका है। मथुरा में कृष्ण कन्हैया का भी भव्य मंदिर बनेगा।

राष्ट्रीय ख़बर

हमारी नज़र

दिल्ली

तेलेंगना

हिमाचल प्रदेश

जम्मू-कश्मीर

गुवाहाटी

आंध्रप्रदेश

चंडीगढ़

बिहार

झारखंड

नौ कदम और

e-mail (bangla) : rashtriyokhobor@gmail.com

<http://rashtriyakhbar.com/epaper>

e-mail : rastriyakhbarhn@gmail.com

web : www.rashtriyakhbar.com

Rashtriya khabar

Rashtriyakhbar LIVE

jatiyokhobor.co.in

Visit us @Ph.

0651-2244505

0651-2244605

बिहार चुनाव के लिए कांग्रेस के 40 स्टार कैपेनर की लिस्ट जारी

पटना : बिहार चुनाव के प्रथम चरण के लिए कांग्रेस के अपने 40 स्टार कैपेनर की लिस्ट जारी की है। उसमें पार्टी के राष्ट्रीय अध्यक्ष मल्लिकार्जुन खरगे, पार्टी सांसद और लोकसभा में नेता प्रतिपक्ष के नेता राहुल गांधी, सोनिया गांधी, प्रियंका गांधी वाड्वा का नाम शामिल है। इनके अलावा कांग्रेस शासित राज्यों के मुख्यमंत्री, उपमुख्यमंत्री सहित विभिन्न राज्यों के प्रदेश अध्यक्ष भी स्टार प्रचारकों की लिस्ट में शामिल हैं।

पटना : बिहार विधानसभा चुनाव के बाद राष्ट्रीय जनतांत्रिक गठबंधन (एनडीए) में मुख्यमंत्री का चेहरा कौन होगा? यह अब तक तय नहीं हुआ है। गृह मंत्री अमित शाह के बयान के बाद यह बात साफ हो गई है। श्री शाह एक चैनल पर दिए गए इंटरव्यू में जब सवाल किया गया कि अगर बिहार चुनाव में एनडीए जीतता है तो क्या आप नीतीश कुमार बनाएंगे? तो उन्होंने स्पष्ट कहा कि मैं भला कौन होता हूँ किसी को मुख्यमंत्री बनाने वाला। इतनी

चुनाव के बाद गठबंधन मिलकर तय करेगा, सीएम का फेश : अमित शाह

गृह मंत्री के इस बयान के बाद गरमा गई सियासत, कांग्रेस के साथ मांझी ने भी ली चुटकी

पहले मुख्यमंत्री का नाम तय हो जाना चाहिए था, तो दुविधा नहीं रहती - मांझी

राष्ट्रीय खबर

पटना : बिहार विधानसभा चुनाव के बाद राष्ट्रीय जनतांत्रिक गठबंधन (एनडीए) में मुख्यमंत्री का चेहरा कौन होगा? यह अब तक तय नहीं हुआ है। गृह मंत्री अमित शाह के बयान के बाद यह बात साफ हो गई है। श्री शाह एक चैनल पर दिए गए इंटरव्यू में जब सवाल किया गया कि अगर बिहार चुनाव में एनडीए जीतता है तो क्या आप नीतीश कुमार बनाएंगे? तो उन्होंने स्पष्ट कहा कि मैं भला कौन होता हूँ किसी को मुख्यमंत्री बनाने वाला। इतनी



सारी पार्टियों का गठबंधन है। बिहार चुनाव के बाद जब सभी दल एकजुट होंगे विधायक दल के नेता बैठेंगे तो अपना नेता तय कर लेंगे। हालांकि, उन्होंने यह भी कहा कि एनडीए नीतीश कुमार के नेतृत्व में ही चुनाव लड़ रहा है नीतीश कुमार पर न सिर्फ भाजपा बल्कि बिहार की

सीएम नीतीश कुमार ही चेहरा हैं

शुक्रवार की सुबह गृह मंत्री अमित शाह ने सीएम नीतीश कुमार से उनके आवास पर जाकर मुलाकात की थी। इसके बाद जदयू के कार्यकारी अध्यक्ष ने इस मुलाकात के बारे में कहा कि बिहार चुनाव में आगे की कैपेनिंग रणनीति को लेकर विस्तार से चर्चा हुई। अब समय कम है, इसलिए कई मुद्दों पर बातचीत हुई। एनडीए में कोई गड़बड़ी नहीं है। सबकुछ ठीक है, हमलोग एकजुट हैं। सीएम नीतीश कुमार ही चेहरा हैं।

पोस्ट कर दिया और लिखा कि नीतीश कुमार मुख्यमंत्री नहीं

बनेंगे। अमित शाह ने क्लियर कर दिया। वहीं एनडीए गठबंधन के घटक दल के प्रमुख केन्द्रीय मंत्री जीतन मांझी ने कहा कि अमित शाह एनडीए के प्रमुख नेताओं में आते हैं। उन्होंने कहा है कि उस बात को आधिकारिक ही माना जाएगा। लेकिन, मुझे लगता है कि चुनाव से पहले मुख्यमंत्री का नाम तय हो जाना चाहिए था। ऐसे में कोई दुविधा नहीं रहती। मुख्यमंत्री नीतीश कुमार की नाराजगी के सवाल पर जीतन राम मांझी ने कहा कि हाल में ही सीएम नीतीश ने नाराजगी जताई थी। लेकिन, अब सब ठीक हो चुका है। गठबंधन में सब कुछ ठीक हो चुका है।

अखिल भारतीय विद्यार्थी परिषद ने कुलपति को झपन सौंपा



गयाजी : जिला सह संयोजक अमित कुमार सिन्हा ने कहा कि स्वामी विवेकानंद का जीवन युवाओं में उत्साह, आत्मविश्वास और राष्ट्रभावना का संचार करता है। विश्वविद्यालय परिसर में उनकी प्रतिमा स्थापित होने से छात्रों को प्रेरणा मिलेगी। प्रदेश कार्यकारिणी सदस्य हर्ष सिंह ने कहा कि शेरघाटी क्षेत्र के विद्यार्थियों की सुविधा के लिए वहां स्नातकोत्तर की पढ़ाई प्रारंभ होना आवश्यक है ताकि दूरदराज के छात्र-छात्राओं को शिक्षा सुलभ हो सके। कुलपति महोदय से आग्रह किया कि इन दोनों मांगों पर शीघ्र पूरा की जाए, जिससे छात्रहित को बढ़ावा मिल सके। मौके पर प्रातः सोशल मीडिया सह संयोजक दक्षिण बिहार सुमित मोर्य, नगर मंत्री सौरभ स्वराज, निखिल राज, पिंटू कुमार, रंकी सिंह, अमरनाथ कुमार, आदर्श, अमन मिश्रा, रवि सिंह उपस्थित रहे।

पुलिस ने एक वारंटी को भेजा जेल

काराकाट (रोहतास) थाना क्षेत्र के रामपुर गच्छई गांव से एक वारंटी को गिरफ्तार कर पुलिस ने न्यायालय को सुपुर्द किया गया। जो गिरफ्तार वारंटी हरेंद्र सिंह पिता विश्वनाथ सिंह बताया जाता है। थानाध्यक्ष विवेक कुमार ने बताया कि न्यायालय से वारंटी निर्गत था। रामपुर गच्छई गांव में छापेमारी कर वारंटी को गिरफ्तार कर न्यायालय को सुपुर्द किया गया।

शिक्षा विभाग ने कर्मियों साथ चलाया मतदाता जागरूकता अभियान

सासाराम (रोहतास) शुक्रवार को शिक्षा विभाग के द्वारा मतदाता जागरूकता अभियान चलाया गया। इस अभियान में विद्यालय के बच्चों ने बड़-चढ़कर हिस्सा लिया और कला के माध्यम से मतदाता को जागरूक करने का काम किया। बच्चों ने रंगोली बनाकर वोट के अधिकार को दिखाया और लोगों को बताया कि वोट करना कितना जरूरी है। जैसा की शिक्षा विभाग प्रतिदिन मतदाता जागरूकता अभियान को लेकर कुछ ना कुछ कार्यक्रम आयोजित कर रहा है उसी कड़ी में आज यह आयोजन मल्लीपरज हॉल फजलगंज में देखने को मिला। बच्चों ने रंगोली के अलावा पेंटिंग बनाकर भी लोगों को मतदान करने के लिए जागरूक किया। वहीं बच्चों ने निबंध लेखन में मतदाता जागरूकता अभियान को बेहतर तरीके से निबंध के माध्यम से लोगों को जागरूक किया। बच्चों ने एक साथ मिलकर इस मतदाता जागरूकता अभियान को सफल बनाने में अपना महत्वपूर्ण योगदान दिया। वहां पर उपस्थित सभी बच्चे एवं रोहतास वासियों से यह अपील किया गया कि आप ज्यादा से ज्यादा लोगों को मतदान के बारे में बताएं और लोगों को मतदान करने के लिए जागरूक करें। जिससे हमारा बिहार आगे बढ़े।

मगही सुपर स्टार आशीष यादव की पहली फिल्म गर्मी का मल्ल ट्रेलर लॉन्च, छठ के बाद बिहार भर में होगी रिलीज

पटना: मगही सिम्रा के इतिहास में एक नया अध्याय जुड़ गया है। मगही सुपर स्टार आशीष यादव की पहली फिल्म गर्मी का ट्रेलर आज पटना के पी एंड एम मॉल स्थित सिनेगोलिस में भव्य तरीके से लॉन्च किया गया। इस कार्यक्रम में सिम्रा प्रेमियों, मीडिया प्रतिनिधियों और फिल्म जगत से जुड़े कई लोगों की उपस्थिति ने इसे यादगार बना दिया। यह फिल्म पूरी तरह मगही भाषा में बनी है, जो स्थानीय संस्कृति और बोली को बड़े पैर में पर नई पहचान देने की दिशा में एक सराहनीय प्रयास है। कार्यक्रम के दौरान फिल्म के मुख्य अभिनेता आशीष यादव, निदेशक अभिषेक सम्राट, निर्माता दीपक कुमार, कार्यकारी निर्माता सुभाष कामत, अभिनेता संजय सिंह और अभिनेत्री दिव्या शर्मा सहित पूरी स्टारकास्ट मौजूद रही। फिल्म का निर्माण ब्रदरनाथ एंटरटेनमेंट के बैनर तले किया गया है। टीम ने बताया कि फिल्म की शूटिंग लखनऊ, दिल्ली, मसूरी और बिहार के खूबसूरत लोकेशनों पर की गई है, जिससे फिल्म को एक भव्य और वास्तविक लुक मिला है। निदेशक अभिषेक सम्राट ने बताया कि फिल्म गमी एक एक्शन-ड्रामा और इमोशनल कहानी पर आधारित है, जिसमें युवाओं की संघर्ष यात्रा, परिवार के प्रति जिम्मेदारी और सपनों को पाने की जद्दोजहद को दिखाया गया है। निर्माता दीपक कुमार ने कहा कि यह फिल्म न सिर्फ मनोरंजन करेगी बल्कि दर्शकों को प्रेरित भी करेगी। उन्होंने बताया कि फिल्म छठ पूजा के बाद पूरे बिहार में एक साथ रिलीज की जाएगी। कार्यक्रम के अंत में उपस्थित दर्शकों ने ट्रेलर को खूब सराहा और मगही फिल्म उद्योग के प्रति उत्साह जताया। ट्रेलर लॉन्च के बाद सोशल मीडिया पर भी फिल्म गमी को जबरदस्त प्रतिक्रिया मिल रही है। यह फिल्म न केवल मगही सिम्रा के लिए, बल्कि पूरे बिहार के क्षेत्रीय फिल्म उद्योग के लिए एक नई शुरुआत साबित हो सकती है।

कोटक सिक्वोरिटीज ने दिवाली मुहूर्त ट्रेडिंग के लिए चुने टॉप स्टॉक

पटना : देश के लीडिंग ब्रोकरेज हाउस में शामिल कोटक सिक्वोरिटीज ने मुहूर्त ट्रेडिंग पर निवेश के लिए टॉप पिक्स चुने हैं और उनकी लिस्ट जारी की है। श्रीकांत चौहान, हेड इन्व्स्टी रिसर्च, कोटक सिक्वोरिटीज, निवेशकों के लिए इन शेयरों का सुझाव दे रहे हैं : अडानी पोर्ट एंड सेज 1,900 रुपये बाई, एक्वेटास केमिकल 1,780 रुपये बाई, कर्मिस इंडिया 4,400 रुपये एड, इटर्नल 375 रुपये बाई, आईसीआईसीआई बैंक 1,700 रुपये बाई, महिंद्रा एंड महिंद्रा 4,000 रुपये बाई, रिलायंस इंडस्ट्रीज 1,555 रुपये एड। ब्रोकरेज फर्म का कहना है, हम संवत 2082 के लिए भारत को लेकर सावधानीपूर्वक पॉजिटिव हैं। ब्रोकरेज को उम्मीद है कि पिछले 12-15 महीनों में बड़े डाउनग्रेड के बाद अर्निंग में स्थिरता आएगी। एफवाई27 में मजबूत अर्निंग ग्रोथ का अनुमान है, जो निफ्टी 50 इंडेक्स के लिए लगभग 18 प्रतिशत का अनुमान है। हाल के महीनों में इंडोपेस डाउनग्रेड की गति में धीमापन देखा गया है, हालांकि क्यू2एफवाई26 में मंदी वाले डिमांड वातावरण के कारण कुछ और डाउनग्रेड हो सकते हैं। अगले 12-15 महीनों में बाजार से मॉडरेट रिटर्न की उम्मीद है, क्योंकि कमाई में ग्रोथ लोअर मल्टीपलस से आंशिक रूप से प्रभावित होगी। हमने बाजार, सेक्टर और शेयरों के आकलन के आधार पर 7 संभावित स्टॉक आईडियाज चुने हैं, जो संवत 2082 में अच्छा प्रदर्शन कर सकते हैं।

जेन जी को टेक्नो दे रहा है टेक्नो त्योहार कैपेन में सबसे कूल टेक्नोलॉजी

पटना : इस दिवाली टेक्नो का टेक्नो त्योहार कैपेन लेकर आया है 100 करोड़ रुपये के उपहारों का मौका, जिसमें शामिल हैं महिंद्रा बीई6, गोलड वाउचर, एक्स्टेंडेड वॉरंटी और स्क्रीन रिप्लेसमेंट जैसे रोमांचक लाभ। 22 सितंबर से 31 अक्टूबर 2025 तक चलने वाले इस कैपेन में हर टेक्नो स्मार्टफोन की खरीद पर ग्राहकों को लकी ड्रॉ में भाग लेने का अवसर मिलेगा। जेन जी को ध्यान में रखते हुए टेक्नो ने पेश किए हैं बेहतरीन डिवाइसेज: टेक्नो पोवा स्लिम 5जी - सबसे स्लिम 5जी स्मार्टफोन (5.95 मिमी), 6.78 कर्व्ड अमोलेड डिस्प्ले, 5160 एमएएफ बैटरी, 45 वर्ड चार्जिंग। मूल्य 19,999 रुपये। टेक्नो पोवा कर्व्ड 5जी झ्र 7.45 मिमी पलला, डीमैक्सिटी 7300 प्रोसेसर, 5500 एमएएफ बैटरी। मूल्य 15,999 रुपये (6 प्लस 128 जीबी), 16,999 रुपये (8 प्लस 128 जीबी)। टेक्नो स्पाक गो 5जी - किफायती 5जी स्मार्टफोन, 50 मेगापिक्सेल कैमरा, 6000 एमएएफ बैटरी।

मध्य प्रदेश के सीएम मोहन यादव ने विष्णुपद में की पूजा- अर्चना, मांगा आशीर्वाद गयापाल पंडा समाज ने सीएम का किया भव्य स्वागत

राष्ट्रीय खबर

गया जी : शुक्रवार को मध्य प्रदेश सरकार के मुख्यमंत्री मोहन यादव जी कड़ी सुरक्षा व्यवस्था के बीच देर शाम विष्णुपद में पहुंचे, जहां मंदिर के गर्भगृह में श्री विष्णु पद प्रबंधकारिणी समिति से जुड़े गयापाल पंडो ने वैदिक मंत्रोच्चारण एवं विष्णु सहस्रनाम के साथ तुलसी अर्चना, पुष्प, माला,चंदन एवं दुग्धाभिक कर विशेष पूजा अर्चना कराया। उन्होंने विष्णु चरण पर मत्था टेका और अपने राज्य की खुशहाली एवं तरक्की



की कामना की। विष्णुपद स्थित कार्यालय में श्री विष्णुपद प्रबंधकारिणी समिति की ओर से

राजन लाल सिजुआर के द्वारा अंग वस्त्र एवं विष्णु चरण पादुका भेंट कर भव्य स्वागत किया गया। मौके पर समिति के अध्यक्ष शंभू लाल विठ्ठल, सचिव गजाधर लाल पाठक, सदस्य मणिलाल बारीक, प्रवीण पाठक,मुन्नालाल महतो, प्रेम नाथ टंडिया, रामकुमार बारिक,रविंद्र गुर्दा समेत समिति अन्य सदस्य उपस्थित थे। मुख्यमंत्री के आगमन के पूर्व लेकर विष्णुपद की सुरक्षा व्यवस्था कड़ी कर दी गई थी।मध्य प्रदेश की पुलिस सीएम की सुरक्षा को लेकर संवेदनशील दिखाई दी।

उन्हें पूजा अर्चना कराया गया। उनके तीर्थ पुरोहित बलदेव लाल बारिक सोने के कड़े वाले एवं

धनतेरस के अवसर पर बाइक खरीदारों की लगी होड़



एसीई मोटर्स में रॉयल इनफील्ड के लिए लगी युवाओं की भीड़

राष्ट्रीय खबर

रक्सौल : एसीई मोटर्स में रॉयल एनफील्ड बाइक की खरीदारी हेतु ग्राहकों की भीड़ लग रही है। धनतेरस को ले बलाधिक 350,हटर 350 व बुलेट जैसी लोकप्रिय मॉडल की बिक्री बढ़ गई है। युवा वर्ग राइडर्स बाइक को खरीदने के लिये काफी उत्साहित है। बाइक खरीदने पहुंचे ग्राहक अजय महतो, नीरज कुमार, तपण प्रकाश शर्मा ने बताया की रॉयल

इनफील्ड बाइक में एंटी लॉक,ब्रेकिंग सिस्टम बहुत बढ़िया है। स्लीपर क्लॉच के साथ -साथ 350 सीसी का पावर फूल इंजन है।माइलेज भी बढ़िया है,कई डिजाइन व कलरों में बाइक उपलब्ध है। वहीं सेल्स मैनेजर अमित कुमार ने बताया की ग्राहकों की सुविधा को ख्याल में रखते हुवे यहाँ एक्सचेंज व फाइनेंस की सुविधा भी उपलब्ध है। वहीं शुभम कुमार,गोविंद कुमार व पिंटू कुमार ग्राहकों को विभिन्न बाइकों की विशेषता व मटेनेंस तथा बुकिंग के बारे में जानकारी दिया।

गृहविज्ञान विभाग के दीपावली मेले में त्यंजनों की पौष्टिकता और स्वाद का दिखा अनोखा संगम

मेले से आत्मनिर्भर और स्वावलंबी होगी महिलाएं: कुलपति

राष्ट्रीय खबर

बोधगया : शुक्रवार को मगध विश्वविद्यालय, बोधगया के स्नातकोत्तर गृहविज्ञान विभाग के तत्वावधान में दीपावली मेला का भव्य आयोजन विश्वविद्यालय परिसर में किया गया। इस वर्ष मेले का थीम स्वावलंबन रहा जिसमें दीपावली पर आधारित हस्त निर्मित सजावटी सामग्री एवं खाद्य व्यंजनों का स्टॉल लगाया गया।

मेले का शुभारंभ कुलपति प्रो. एस पी शाही, प्रो-वीसी डॉ बी आर के सिन्हा, डीएसडब्ल्यू प्रो वृजेश कुमार राय,कुलसचिव प्रोफेसर विनोद कुमार मंगलम के द्वारा फीता काटकर और स्टॉल अवलोकन से हुआ।उद्घाटन के दौरान कुलपति प्रो शाही ने कहा कि इस प्रकार के आयोजन विद्यार्थियों में



आत्मनिर्भरता, सृजनशील सोच और सांस्कृतिक जुड़ाव को बढ़ावा मिलता है। गृहविज्ञान विभाग ने जिस तरह परंपरा और पोषण को जोड़ा है, वह सराहनीय है। उन्होंने छात्राओं के उद्यमशीलता की प्रशंसा करते हुए आगे बढ़ने के लिए प्रेरित किया। इस वर्ष मेले का प्रमुख आकर्षण रहा मिलेट (श्रीअन्न) से तैयार पौष्टिक खाद्य पदार्थों की विविधता। छात्राओं ने रचनात्मक प्रयोग करते हुए मिलेट गोलगप्पा, फ्रूट चाट, झालमूरी,

वेज बिरयानी, पास्ता, निंकी, मछी और बादाम शेक जैसी स्वादिष्ट सामग्रियां प्रस्तुत कीं। सभी व्यंजन पौष्टिकता और स्वाद का अनांखा संगम थे। कुलपति, प्रोवी.सी. एवं रजिस्ट्रार ने सभी स्टॉलों का निरीक्षण किया, छात्राओं के कार्य की सराहना की और उन्हें भाव्य की नवाचार व उद्यमशीलता की दिशा में अग्रसर रहने के लिए प्रेरित किया। इस अवसर पर दर्शनशास्त्र विभाग के विभागाध्यक्ष डॉ जगदेव अंजुम, आईक्यूएसी के समन्वयक

डॉ मुकेश कुमार, प्रो पिपूष कमल सिन्हा , डॉ सुष्मा कुमारी, डॉ अस्मिता कुमारी ,डॉ एकता वर्मा, डॉ दिव्या मिश्रा, डॉ प्रियंका सिंह, मासी चरण, डॉ स्मिता, डॉ परम प्रकाश राव, डॉ राकेश रंजन,डॉ अंबे कुमारी, डॉ किरण के साथ कर्मचारियों में पूजा, सुरेश जी, मिला जी, आगुषी, विनीता, रूपा,गुड्डू जी सहित विभाग की छात्राएं जूही मिश्रा, मानसी जैन, अनिता कुमारी निशा कुमारी उपस्थित थीं।

बक्सर से बीजेपी उम्मीदवार आनंद मिश्रा ने दाखिल किया नामांकन

आप सभी के सहयोग से एक नया बक्सर बानाने का प्रयास शुरू करूंगा : आनंद मिश्रा

राष्ट्रीय खबर

बक्सर : विधानसभा चुनाव के लिए एनडीए उम्मीदवार पूर्व आईपीएस अधिकारी आनंद मिश्रा ने अपना नामांकन पर्चा दाखिल किया। जिसके बाद विधानसभा क्षेत्र में राजनीतिक सरगमी को चरम पर है। बीजेपी ने आनंद मिश्रा को टिकट देकर बक्सर और आसपास की सीटों पर युवाओं और पढ़े-लिखे मतदाताओं को आकर्षित करने की रणनीति बनाई है। उनकी साफ-सुथरी छवि और स्थानीय जुड़ाव को एनडीए गठबंधन के लिए फायदेमंद माना जा रहा है।

आनंद मिश्रा का संकल्प नामांकन के बाद आनंद मिश्रा ने बीजेपी नेतृत्व का आभार व्यक्त किया और कहा कि वे सभी कार्यकर्ताओं और स्थानीय नेताओं के सहयोग से एक नया बक्सर बनाने का प्रयास शुरू करेंगे।



उन्होंने विश्वास व्यक्त किया कि यह केवल एक चुनाव नहीं, बल्कि जनभागीदारी का प्रतीक होगा और उनकी पार्टी बीजेपी यहाँ 100% जीत दर्ज करेगी। शिक्षा, स्वास्थ्य और रोजगार के क्षेत्र में विधानसभा को अग्रणी बनाना मेरी पहली प्राथमिकता होगी। यह जनसैलाब मेरे नहीं, बल्कि विकास और सुशासन के संकल्प का प्रतीक है। नामांकन के दौरान एनडीए के सभी घटक दलों के शीर्ष नेता मौजूद थे, जिन्होंने गठबंधन की एकजुटता को प्रदर्शित किया।

मंगलराज वाली बिहार में जंगलराज की वापसी चाहता है महागठबंधन : अनुराग ठाकुर

आरजेडी जब-जब आई-तबाही लाई

राष्ट्रीय खबर

पटना/बेतिया/रक्सौल : पूर्व केन्द्रीय मंत्री व हिमाचल की हमीरपुर संसदीय क्षेत्र से पाँचवी बार के सांसद अनुराग सिंह ठाकुर ने चुनावी सभा को संबोधित किया। उन्होंने बेतिया में व रक्सौल में पार्टी के प्रत्याशियों की नामांकन सभा में कहा कि आरजेडी व उनका महागठबंधन बिहार में बिहार में मंगलराज से जंगलराज की वापसी चाहता है। बिहार में जब जब आरजेडी की सरकार आई है, इन्होंने सिर्फ तबाही लाई है। श्री अनुराग सिंह ठाकुर ने उपस्थित जनता से एनडीए प्रणाल्यो को भारी मतों से जिताने फिर सुशासन की सरकार बनाने का निवेदन किया। उन्होंने कहा कि एनडीए सरकार ने पिछले दो दशकों में बिहार में सुशासन व जनकल्याण की सरकार देने का काम किया है। लेकिन बिहार की जनता यह



जानती है कि जब जब राजद आसी है तब तब तबाही लायी है। जब 2005 में हमारी सरकार आई और नीतीश जी मुख्यमंत्री बने तो हमने सबसे पहला का यह किया कि लालू प्रसाद व राबड़ी देवी जी की छत्रछाया में पल रहे जंगलराज के सारे आदमखोर जानवरों को जेल के अंदर डाल दिया। कुछ लोग बिहार को मंगलराज से वापस जंगलराज की तरफ ले जाने का षड्यंत्र चर रहे हैं। सवाल यह है कि क्या हम बिहार को वापस उसी खौफनाक लालटेन युग में ले जाने की इजाजत दे सकते हैं, जहाँ बहु बेटियों की इज्जत सुरक्षित नहीं थी,

नर सहारों का दौर चला करता था, अपहरण और अपराधियों को सरकार का संरक्षण प्राप्त था।जंगलराज के जमाने में जब बिहार में बिजली कटती थी, तो ऐसे कटती थी ऐसे कटती थी कि कई दिन, कई सप्ताह और यहाँ तक की कई महीनों तक आती ही नहीं थी। ऐसा लालूजी इसलिए करते थे ताकि बिहार में कोई पढ़े नहीं, कोई उद्योग धंधा नहीं लगे, व्यापार नहीं हो क्योंकि अंधेरगद्दी और दहशतगद्दी ही राजद का पहचान रहा है। श्री ठाकुर ने कहा आज यह बिहार के युवाओं को नौकरी और रोजगार देने के नाम पर

ठगने की कोशिश कर रहे हैं। यह क्या रोजगार देगे? इनसे कोई पढ़े कि रेलवे में नौकरी देने के एवज में लालूजी ने बिहार और देश के कितने गरीब युवाओं से उनका जमीन जमीन हड़पा। लालू प्रसाद यादव के परिवार का इतिहास रहा है जहाँ जब कभी भी मौका मिले जानवर से लेकर आदमी तक सबका हिस्सा खा जाओ।डबल इंजन की सरकार के आने के बाद बिहार में कानून का राज लौटा है और यही वजह है कि आज लड़कियां वेस्वॉफ होकर बाहर निकल रही हैं, सेना और पुलिस तक में अपनी जगह बना रही हैं।

जलालपुर पंचायत: राजनीति और समाजसेवा में मिसाल

समस्तीपुर : बिहार के समस्तीपुर जिले के मोहिउद्दीन नगर विधानसभा क्षेत्र की जलालपुर पंचायत अपने राजनीतिक और सामाजिक योगदान के लिए पहचानी जाती है। यहां से अब तक छह बार विधायक चुने जा चुके हैं। 1952 में रामरूप राय ने कांग्रेस से विधायक बनकर इस क्षेत्र का प्रतिनिधित्व किया, इसके बाद शांति देवी, प्रेमलता राय और 2015 में डॉ. एज्या यादव ने राजद के टिकट पर जीत दर्ज की। राजनीति के अलावा जलालपुर पंचायत सामाजिक आंदोलनों में भी सक्रिय रही है। समाजसेवी सुजीत कुमार भगत ने पर्यावरण संरक्षण और बेटी बचाओ-बेटी पढ़ाओ जैसे अभियानों में भाग लिया और सड़क निर्माण व जलभराव के मुद्दों पर आमरण अनशन भी किया। यह पंचायत युवाओं को राजनीति और समाजसेवा दोनों में प्रेरित करती रही है।

पद्मा ओझा ने शाहपुर से भरा नामांकन, कहा सेवा ही मेरा संकल्प है

► पद्मा ओझा ने कहा – शिक्षा, स्वास्थ्य और महिला सशक्तिकरण हांों प्रार्थमिक मुद्दे

राष्ट्रीय खबर

आरा/भोजपुर : भोजपुर जिले के शाहपुर विधानसभा क्षेत्र से जन सुराज पार्टी की उम्मीदवार पद्मा ओझा ने शुक्रवार को नामांकन पत्र दाखिल किया। नामांकन के दौरान बड़ी संख्या में समर्थक और पार्टी कार्यकर्ता मौजूद रहे। पूरे रास्ते में ढोल नगाड़ों और जन सुराज ज़िंदाबाद और हूपद्मा ओझा जीतेगिह्द के नारे गूंजते रहे। पद्मा ओझा ने नामांकन कराने पीले साड़ी मे पहुंची, जिससे उनका आगमन और भी आकर्षक और यादगार बन गया। नामांकन के बाद मीडिया से बात करते हुए पद्मा ओझा ने कहा कि वे राजनीति को सेवा का माध्यम मानती हैं। उन्होंने कहा कि

जिला प्रशासन की स्टैटिक सर्विलांस टीम टीम ने ₹3.13 लाख नकद बरामद किया, विधिवत कार्रवाई प्रारम्भ

राष्ट्रीय खबर

बेतिया : बिहार विधान सभा आम चुनाव 2025 के दृषिटगत जिला निवाचीं सह जिला पदाधिकारी धर्मेन्द्र कुमार के निर्देश पर संचालित सघन निगरानी अभियान अंतर्गत चनपटिया थाना क्षेत्र अंतर्गत चुहड़ी चर्च के बगल में स्थापित एसएसटी (स्टैटिक सर्विलांस टीम) की चेकिंग पॉइंट पर वाहन चेकिंग के क्रम में ₹3,13,320 (तीन लाख तेरह हजार तीन सौ बीस रुपये) नकद बरामद किया गया। जॉच के क्रम में प्रतिनियुक्त दंडाधिकारी एवं पुलिस पदाधिकारी ने उपर्युक्त राशि ऋषभ कुमार, पिताझसुभाष

पूर्व विधायक के नेतृत्व में भाजपा कार्यकर्ताओं ने बूथ स्तरीय की आक्रोश बैठक

राष्ट्रीय खबर

बिक्रमगंज (रोहतास) : शहर के डुमरांग रोड स्थित तेंदुनी काली स्थान के प्रांगण में बिहार विधानसभा चुनाव में रोहतास जिला के एक भी सीट पर भाजपा उम्मीदवार ना दिए जाने के आक्रोश में काराकाट विधानसभा भारतीय जनता पार्टी द्वारा बूथ स्तरीय कार्यकर्ता की बैठक आयोजित की गई। जिसमें हजारों की संख्या में कार्यकर्ता उपस्थित रहे। जिसकी अध्यक्षता गोपेश प्रसाद एवं संचालन विधानसभा संयोजक अजीत सिंह ने किया। इस बैठक में मुख्य रूप से काराकाट के पूर्व विधायक व बिहार भाजपा के कद्दावर नेता राजेश्वर राज उपस्थित रहे। पूर्व विधायक राजेश्वर ने खूद को भाजपा का एक सच्चा सिपाही बताते हुए भाजपा प्रदेश नेतृत्व से प्रश्न किया कि किन परिस्थितियों एवं मजबूरियों की वजह से रोहतास जिला में एक भी सीट पर भाजपा उम्मीदवार नहीं दिया गया । पार्टी हमारे मां के समान होती है,हर एक कार्यकर्ता को अपने प्रदेश नेतृत्व से ये जानने का अधिकार है। क्योंकि जिला का हर एक कार्यकर्ता प्रदेश नेतृत्व के इस फैसले से आघात हुआ है।



आने वाले 2 से 3 दिनों में ये प्रदेश नेतृत्व को बताना होगा,रोहतास जिला के हर एक कार्यकर्ता का मान व सम्मान प्रदेश नेतृत्व को रखना होगा जिसमें उपस्थित सभी कार्यकर्ताओ ने अपनी सहमति जताई । कार्यकर्ताओं की सर्व सहमति से ये निर्णय लिया गया कि आगामी 22 अक्टूबर तक अगर भाजपा प्रदेश नेतृत्व हम सभी कार्यकर्ताओं का मान-सम्मान नहीं रखेगी,तो हम सभी कार्यकर्ता आगे का निर्णय लेंगे। अन्य वक्ताओं में संजय सिंह,बीरेंद्र कुशवाहा,विनोद पासवान,गोपेश प्रसाद,रामनरेश पांडे,रमाशंकर सिंह,दिनेश सिंह,गौतम तिवारी,विनोद पासवान,राजेश कुशवाहा,मंदू

सिंह, सुनील सिंह, विजय सिंह, रितेश राज, विजय मिश्रा, अरविंद भारती, पूनम सिंह अन्य वक्ताओं में संजय सिंह,बीरेंद्र कुशवाहा, विनोद पासवान,गोपेश प्रसाद, रामनरेश पांडे,रमाशंकर सिंह, दिनेश सिंह, गौतम तिवारी, विनोद पासवान, राजेश कुशवाहा, मंदू सिंह, सुनील सिंह,ि वजय सिंह, रितेश राज,विजय मिश्रा,अरविंद भारती, पूनम सिंह,राष्ट्रीय लोक मोर्चा बिहार प्रदेश किसान प्रकोष्ठ महासचिव गुड्डू उपाध्याय, मानवता सेवा संघ सचिव अखिलेश तिवारी, ददन पाण्डेय,श्रीकांत गिरी संतोष उपाध्याय,मनोज तिवारी, दशरथ मिश्रा,अरविंद पाण्डेय, योगेंद्र तिवारी,अरुण दूबे, सहित अन्य सैकड़ो कार्यकर्ता ने भाग लिया।

जिला स्वीप कोषांग के तत्वावधान में दिव्यांगजनों की मतदाता जागरूकता रैली सम्पन्न

दिव्यांगजनों की रैली ने लोकतंत्र सशक्त बनाने का सन्देश दिया

नोडल पदाधिकारी नगमा तबस्सुम ने कहा कि जिला स्वीप कोषांग का लक्ष्य है कि इस बार पश्चिम चम्पारण में मतदान प्रतिशत को ऐतिहासिक स्तर तक पहुँचाया जाए ।

राष्ट्रीय खबर

बेतिया : पश्चिम चम्पारण में आगामी बिहार विधानसभा चुनाव 2025 के मद्देनजर मतदान प्रतिशत बढ़ाने के लिए प्रशासन लगातार प्रयासरत है। अब तक जिले में औसतन 59 प्रतिशत मतदान दर्ज किया गया है, जिसे शत-प्रतिशत तक पहुँचाने के लक्ष्य के तहत जिला स्वीप कोषांग द्वारा विभिन्न जागरूकता कार्यक्रम चलाए जा रहे हैं। इसी

बेतिया पुलिस अंतर्गत लौरिया थाना क्षेत्र से दो व्यक्ति दो आर्म्स, जिन्दा गोली एवं 92 लीटर शराब के साथ गिरफ्तार

राष्ट्रीय खबर

बेतिया : पश्चिम चम्पारण जिला अंतर्गत बेतिया पुलिस काफी सक्रिय है,उसी सक्रियता के क्रम में दिनांक 16 अक्टूबर 2025 को बेतिया पुलिस ने गुप्त सूचना पर लौरिया थाना क्षेत्र के ग्राम कंधवलिया में दीपक पटवा शराब तस्कर को घर में शराब के साथ-साथ अवैध आर्म्स के साथ गिरफ्तार किया है। पुलिस अधीक्षक बेतिया के निर्देश पर गठित पुलिस टीम ने ग्राम कंधवलिया में दीपक पटवा के घर छापमारी किया। घर में दीपक पटवा एवं हरीश कुमार सिंह को एक पिस्टल ,एक देशी कट्टा एवं जिंदा कारतूस के साथ-साथ 92

जोकीहाट सीट पर सगे भाई आमने-सामने

बिहार विधानसभा चुनाव 2025 दिलचस्प मोड़ लेता जा रहा है। कहीं बाहुबली का असर दिख रहा है, कहीं दोस्ताना समीकरण तो कहीं जातीय समीकरण की जंग नजर आ रही है। सीमांचल की जोकीहाट विधानसभा सीट पर सगे भाई आमने-सामने हो सकते हैं। दरअसल, मरहूम तस्लीमुद्दीन की राजनीतिक विरासत को पाने के लिए उनके बेटे मोहम्मद शाहनवाज आलम और सरफराज आलम के बीच टकराव की स्थिति बन गई है। मोहम्मद शाहनवाज आलम वर्तमान में आरजेडी के विधायक हैं और लालू यादव ने फिर से उन पर भरोसा जताते हुए उन्हें पार्टी

पुलिस ने शराब बरामद कर तस्कर को गिरफ्तार किया

बेतिया/जगदीशपुर (राष्ट्रीय खबर) : पश्चिम चम्पारण जिला के बेतिया पुलिस अंतर्गत जगदीशपुर थाना के नौतन प्रखंड स्थित जगदीशपुर में एक शराब तस्कर को पुलिस ने गिरफ्तार किया है। जगदीशपुर थानाध्यक्ष के अनुसार पुलिस ने गुप्त सूचना पर करवाई करते हुए, उपर्युक्त गिरफ्तारी किया। पुलिस को सूचना मिली कि भूसाधारी में शराब रखा गया है, वहां पुलिस की सूची टीम पहुँची और छापा मारी किया। पुलिस ने छापामारी स्थल से 21 लीटर शराब बरामद किया। पुलिस ने बताया कि गिरफ्तार तस्कर फेकू सहनी को न्यायालय को सौंप दिया गया है।

का टिकट दिया है। वहीं, उनके छोटे भाई और पूर्व सांसद सरफराज आलम ने आरजेडी छोड़कर प्रशांत किशोर की जनसुराज पार्टी ज्वाइन कर ली है। अटकलें लगाई जा रही हैं कि जनसुराज पार्टी सरफराज को जोकीहाट से उम्मीदवार बना सकती है। भाई बनाम भाई का यह मुकाबला पहली बार नहीं होगा। 2020 के विधानसभा चुनाव में शाहनवाज आलम ने असदुद्दीन ओवैसी की पार्टी AIMIM के टिकट पर चुनाव लड़ा था और अपने भाई सरफराज आलम को 7,383 वोटों से हराया था। हालाँकि, उस समय सरफराज ने 52,213 वोट पाकर कड़ी टक्कर दी थी।

पहुँचाया जाए। उन्होंने बताया कि दिव्यांगजनों की यह रैली समाज में प्रेरणा का कार्य करेगी और हर मतदाता को अपने मतधिकार के प्रयोग के लिए प्रेरित करेगी। रैली का नेतृत्व स्वीप सदस्य मेरी एडलीन ने किया। इस दौरान प्रतिभागियों को मतदान की शपथ भी दिलाई गई। रैली में जिला स्वीप आइकॉन (दिव्यांग) मुन्तज़िर हुसैन, रानी कुमारी, राज किशोर पांडेय, संजय कुशवाहा, राम इकबाल, राजीव रंजन, राज सम्पोषित कन्या विद्यालय बेतिया की एनसीसी कैडेट्स तथा रेड क्रॉस सोसाइटी के इमरान कुरैशी सहित बड़ी संख्या में प्रतिभागी शामिल हुए। दिव्यांगजनों की इस जागरूकता रैली ने यह साबित किया कि जब संकल्प मजबूत हो, तो कोई भी शारीरिक बाधा लोकतंत्र के प्रति कर्तव्यनिष्ठ को कमजोर नहीं कर सकती।

विद्यालय के छात्रों ने रंगोली स्लोगन से मतदाताओं को किया जागरूक



काराकाट (रोहतास) : बाल विकास परियोजना कार्यालय प्रखंड काराकाट के तहत केंद्र संख्या 1व 2 नाद एवं केंद्र संख्या 141 (कर्मा) में स्वीप कार्यक्रम का आयोजन किया गया। इसमें रंगोली और स्लोगन लेखन प्रतियोगिताओं के माध्यम से मतदाता जागरूकता अभियान चलाया गया। काराकाट की बीपीआरओ रेणुका कुमारी ने कार्यक्रम में उपस्थित होकर बताया कि इसका मुख्य उद्देश्य आगामी चुनावों में मतदाताओं को शत-प्रतिशत मतदान के लिए जागरूक करना था। रंगोली और प्रेरणादायक नारों के जरिए लोगों को अपने मतधिकार का प्रयोग करने के लिए प्रेरित किया गया। इस अभियान में महिला पर्ववैधिकाएं मीना कुमारी, बाली कुमारी, रूकसाना खातून और आंगनवाड़ी सेविकाएं कांती देवी, बबिता कुमारी, अंजू कुमारी, बबली कुमारी सहित अन्य स्थानीय महिलाओं ने सक्रिय भागीदारी की। सभी ने मिलकर लोगों को मतदान में भाग लेने के लिए प्रेरित किया और स्वयं मतदान करने तथा दूसरों को भी प्रेरित करने की शपथ दिलाई। कार्यक्रम के दौरान रफहले मतदान, फिर जलपान !र, एश्क वोट, एक जिम्मेदारी !र और र्सबसे पहले वोट करें, फिर कोई और काम !र जैसे नारों का प्रयोग किया गया। इसका उद्देश्य मतदाता जागरूकता को बढ़ावा देना, महिलाओं और युवाओं को मतदान के लिए प्रेरित करना तथा लोकतांत्रिक प्रक्रिया में अधिकतम भागीदारी सुनिश्चित करना था। यह आयोजन जन-जागरूकता की दिशा में सफल रहा और स्थानीय समुदाय में लोकतांत्रिक मूल्यों के प्रति जागरूकता का संदेश प्रभावी ढंग से पहुँचाया गया।

विभिन्न दल व निर्दल प्रत्याशियों ने नामजदगी का परचा दाखिल किया

बेतिया (राष्ट्रीय खबर) : पश्चिम चम्पारण जिला अंतर्गत विभिन्न विधानसभा क्षेत्र अंतर्गत विभिन्न दल के प्रत्याशियों ने शुक्रवार को नामनिर्देशन पत्र प्रस्तुत किया है। उनमें सर्वप्रमुख बिहार की पहली महिला उपमुख्यमंत्री रेणु देवी ने भाजपा प्रत्याशी के रूप में 08 बेतिया विधानसभा क्षेत्र से नामांकन पत्र भरा है। 08-बेतिया विधानसभा निर्वाचन क्षेत्र से निर्दलीय प्रत्याशी कुष्णा कुमार नामांकन पत्र भरा है। उधर 06. नौतन विधानसभा क्षेत्र से बिहार सरकार में पूर्व मंत्री रहे नारायण प्रसाद ने भाजपा प्रत्याशी के रूप में नामांकन पत्र दाखिल किया है। नौतन से निर्दलीय प्रत्याशी विकास कुमार प्रसाद ने नामांकन पत्र भरा है। उधर 07.चनपटिया विधान सभा निर्वाचन क्षेत्र से भारतीय राष्ट्रीय कांग्रेस प्रत्याशी अभिषेक रंजन ने शुक्रवार को नामजदगी का पर्चा भरा है। 04.बगहा विधान सभा निर्वाचन क्षेत्र से निर्दलीय दिनेश अग्रवाल ने नामजदगी का पर्चा दाखिल किया है। उधर गुरुवार को सिकटा विधानसभा क्षेत्र से भाकपा माले प्रत्याशी बीरेंद्र प्रसाद गुप्ता और निर्दलीय खुशींद उर्फ फिरोज आलम ने नामजदगी का परचा दाखिल किया है।

एनडीए से रालोमा प्रत्याशी आलोक सिंह ने दिनारा विधानसभा से किया नामांकन

बिक्रमगंज (रोहतास) बिहार विधानसभा तहत 210 दिनारा विधानसभा क्षेत्र से एनडीए समर्थित प्रत्याशी आलोक सिंह ने शुक्रवार को अपने सैकड़ों समर्थकों के साथ बिक्रमगंज अनुमंडल कार्यालय पहुंचकर नामांकन पर्चा दाखिल किया। वे एलआरडीसी कक्ष में जाकर निवाचीं पदाधिकारी सह भूमि सुधार उपसमाहर्ता संतोष कुमार के समक्ष अपना नामांकन पत्र दाखिल किया। नामांकन के बाद जैसे ही आलोक सिंह बाहर निकले,समर्थकों में जोश उमड़ पड़ा। जगह-जगह फूल- मालाओं से उनका भव्य स्वागत किया गया। समर्थकों ने आलोक सिंह जिंदाबाद और एनडीए फिर से के नारों से पूरा शहर गुंजायमान कर दिया था। इस अवसर पर एनडीए प्रत्याशी आलोक सिंह ने कहा कि जनता का विकास और क्षेत्र की समृद्धि ही हमारा संकल्प है। प्रधानमंत्री नरेंद्र मोदी और मुख्यमंत्री नीतीश कुमार के नेतृत्व में बिहार में जो विकास की लहर चली है,उसे आगे बढ़ाना हमारी प्राथमिकता है। जनता ने हमेशा एनडीए पर भरोसा किया है और इस बार भी विकास के नाम पर भारी बहुमत से हमें विजयी बनाएगी। उन्होंने आगे कहा कि हमारा उद्देश्य दिनारा विधानसभा को शिक्षा,स्वास्थ्य,सड़क और रोजगार के क्षेत्र में एक आदर्श क्षेत्र बनाना है । जनता के सहयोग से हम इस लक्ष्य को जरूर पूरा करेंगे । नामांकन के मौके पर बड़ी संख्या में कार्यकर्ता और समर्थक मौजूद रहे,पूरे कार्यक्रम में उत्साह और जोश का माहौल देखने को मिला।

बेतिया पुलिस अंतर्गत लौरिया थाना क्षेत्र से दो व्यक्ति दो आर्म्स

बेतिया : पश्चिम चम्पारण जिला अंतर्गत बेतिया पुलिस काफी सक्रिय है,उसी सक्रियता के क्रम में दिनांक 16 अक्टूबर 2025 को बेतिया पुलिस ने गुप्त सूचना पर लौरिया थाना क्षेत्र के ग्राम कंधवलिया में दीपक पटवा शराब तस्कर को घर में शराब के साथ-साथ अवैध आर्म्स के साथ गिरफ्तार किया है। पुलिस अधीक्षक बेतिया के निर्देश पर गठित पुलिस टीम ने ग्राम कंधवलिया में दीपक पटवा के घर छापमारी किया। पुलिस ने पिस्टल-1,देशी कट्टा-1, जिंदा गोली- 3,खोखा-9, शराब-92 लीटर बरामद किया है, जबकि दीपक पटवा पिता ओमप्रकाश पटवा ग्राम कंधवलिया ब्रह्म स्थान थाना लौरिया, हरीश कुमार सिंह उर्फ गोलू सिंह पिता बुचन कुमार सिंह ग्राम सीतापुर थाना लौरिया दोनों जिला पश्चिम चम्पारण बेतिया निवासी को गिरफ्तार किया है।

केसरिया विधायक शालिनी मिश्रा ने किया नामांकन दाखिल

► एनडीए समर्थित सभा में उमड़ा जनसैलाब, ऐतिहासिक जीत का किया दावा

राष्ट्रीय खबर

केसरिया, पू.च : एनडीए समर्थित जदयू प्रत्याशी एवं केसरिया विधानसभा क्षेत्र की वर्तमान विधायक शालिनी मिश्रा ने शुक्रवार को मोतिहारी अनुमंडल कार्यालय में अपना नामांकन दाखिल किया। नामांकन के दौरान क्षेत्र के विभिन्न पंचायतों से आए सैकड़ों समर्थकों का जनसैलाब उमड़ पड़ा। कार्यकर्ताओं ने नारेबाजी और ढोल-नगाड़ों के साथ अपने प्रिय नेतृत्व का उत्साहपूर्वक स्वागत किया। नामांकन दाखिल करने के बाद विधायक शालिनी मिश्रा ने पत्रकारों से बातचीत में कहा कि हमारी लड़ाई किसी से नहीं है, बल्कि विकास और सुशासन की

राह को और सशक्त बनाने की है। उन्होंने विश्वास जताया कि इस बार की जीत ऐतिहासिक होगी और जनता एक बार फिर मुख्यमंत्री नीतीश कुमार के नेतृत्व में एनडीए की सरकार बनाएगी। नामांकन के पश्चात एनडीए की ओर से केसरिया विधानसभा क्षेत्र के हुसैनी हाई स्कूल परिसर में आशीर्वाद सभा का आयोजन किया गया। सभा में बड़ी संख्या में जदयू, भाजपा और हम पार्टी के नेताओं के साथ-साथ कार्यकर्ताओं

की उपस्थिति रही। मंच से वक्ताओं ने एनडीए सरकार की उपलब्धियों को जनता के सामने रखा और शालिनी मिश्रा को पुनः विजयी बनाने की अपील की। पूरे कार्यक्रम के दौरान क्षेत्र का माहौल पूरी तरह चुनावी रंग में रंगा नजर आया। कार्यकर्ताओं में जोश और उत्साह देखते ही बनता था। महिलाओं और युवाओं की भी भारी भागीदारी रही,जिन्होंने एक बार फिर एनडीए सरकार के नारों से वातावरण गुंजायमान कर दिया।

मटियरिया थाना में अनुपस्थित रहने पर अपराधकर्मी की गिरफ्तारी का आदेश

► जिला दंडाधिकारी ने दिखाई सख्ती, आदेश की अवहेलना पर अपराधकर्मी आलोक झा की गिरफ्तारी का निर्देश जारी

राष्ट्रीय खबर

बेतिया : बिहार विधानसभा आम चुनाव 2025 तथा आगामी पर्व के दृष्टिगत जिला दण्डाधिकारी पश्चिम चम्पारण धर्मेन्द्र कुमार ने बिहार अपराध नियंत्रण अधिनियम के अंतर्गत एक महत्वपूर्ण आदेश निर्गत किया है। पुलिस अधीक्षक बेतिया ने प्रतिवेदित किया कि अपराधकर्मी आलोक झा दिनांक 18 अगस्त 2025 की संख्या में मटियरिया थाना में संदेह उपस्थित हुए, किंतु इसके पश्चात 19 अगस्त 2025 से निरंतर अनुपस्थित हैं। उल्लेखनीय है कि पूर्व में दिनांक 11 अगस्त 2025 को बिहार अपराध नियंत्रण अधिनियम, 2024 की धारा 3(3) अंतर्गत आदेश पारित कर अपराधकर्मी को निर्देश दिया गया कि वे मटियरिया

थाना में प्रतिदिन पूर्वाह्न 10:00 बजे से 11:00 बजे तक तथा संख्या 5:00 बजे से 6:00 बजे के बीच उपस्थित होकर अपनी उपस्थिति दर्ज कराएं। परंतु, उपर्युक्त आदेश का अनुपालन नहीं किये जाने से यह स्पष्ट हुआ कि अपराधकर्मी ने अधिनियम के प्रावधानों का उल्लंघन किया है। इस र्स्थिति को गंभीर मानते हुए जिला दंडाधिकारी, पश्चिम चम्पारण धर्मेन्द्र कुमार ने बिहार अपराध नियंत्रण अधिनियम की धारा 11(1)(ख) के अंतर्गत आदेश निर्गत करते हुए पुलिस अधीक्षक, बेतिया को निर्देश दिया कि अपराधकर्मी आलोक झा को सम्बंधित थानाध्यक्ष के माध्यम से गिरफ्तार कर पुलिस अभिरक्षाम में मटियरिया थाना में उपस्थापित कराया जाये। जिला दंडाधिकारी ने यह निर्देश भी दिया है कि यदि किसी कारणवश गिरफ्तारी संभव न हो, तो पुलिस अधीक्षक इस सम्बंध में स्पष्ट प्रस्ताव समर्पित करेंगे।

ठकराहा : जल संसाधन विभाग के अभियंताओं ने किया स्थल निरीक्षण

► जागीरहा घाट पर पेंडुल (पीपा) पुल लगने की जगो आस

►पुल निर्माण की संभावना से ग्रामीणों में खुशी

राष्ट्रीय खबर

एन, ठकराहा : ठकराहा प्रखंड क्षेत्र के जागीरहा घाट पर लंबे समय से लंबित पेंडुल (पीपा) पुल लगाए जाने की उम्मीद अब फिर से जाग उठी है। शुक्रवार को जल संसाधन विभाग के एसडीओ आर्यन कुमार ने जागीरहा घाट का स्थल निरीक्षण कर पुल निर्माण के लिए उपयुक्त स्थान का चयन किया। उन्होंने बताया कि विभाग ने जागीरहा गांव के सामने नदी के उस पार कई संभावित स्थलों की पहचान की है और जल्द ही इस संबंध में बिहार पुल निर्माण निगम को औपचारिक पत्र भेजा जाएगा। विदित हो कि जागीरहा घाट के लिए पूर्व में अवॉर्जित पेंडुल पुल



को दूसरे क्षेत्र में लगाए जाने के बाद ग्रामीणों में नाराजगी बढ़ गई थी। इस मुद्दे को लेकर ग्रामीणों और किसानों ने जल संसाधन विभाग से पुल को मूल स्थान पर पुनः स्थापित करने की मांग की थी। बुधवार को स्थानीय लोगों ने अभियंताओं से मुलाकात कर इस संबंध में ज्ञापन सौंपा था। अभियंताओं ने 2019 में विभाग द्वारा जारी पत्र का हवाला देते हुए कहा था कि जल संसाधन विभाग की अनुमति मिलने के बाद पुल शुरु करने की मांग की है ताकि क्षेत्र के विकास की राह में वर्षों से चली आ रही बाधा समाप्त हो सके।

किसानों, महिलाओं और आम नागरिकों में खुशी का माहौल है क्योंकि इस पुल के लगने से ठकराहा, जागीरहा, और आसपास के गांवों का आवागमन सुगम हो जाएगा। वहीं, बालू माफिया और अवैध कारोबारियों में खलबली मच गई है, क्योंकि पुल लगने के बाद नदी पार अनधिकृत गतिविधियों पर रोक लगना तय है। स्थानीय लोगों ने प्रशासन से जल्द कार्यवाही कर पुल निर्माण कार्य शुरू करने की मांग की है ताकि क्षेत्र के विकास की राह में वर्षों से चली आ रही बाधा समाप्त हो सके।

दो दिवसीय अंतरराष्ट्रीय संगोष्ठी पर विषय सेमिनार का आयोजन

राष्ट्रीय खबर

आरा : गुरुवार को महंथ महादेवानन्द महिला महाविद्यालय में आईजोरा के संयुक्त तत्वावधान में बहुविषयक शोध व्यवहार और नवाचार में हाल के रुझान विषय पर दो दिवसीय अंतरराष्ट्रीय संगोष्ठी हुई आयोजित। सेमिनार का आरंभ सम्मानित अतिथियों के द्वारा महंतजी की प्रतिमा पर माल्यार्पण और दीप प्रज्वलन से हुआ। महाविद्यालय प्राचार्य प्रो. नरेंद्र प्रताप पालित ने स्वागत भाषण देते हुए सभी अतिथियों का स्वागत किया और मल्टीडिजिटलनरी रिसर्च की वर्तमान जरूरतों पर प्रकाश डाला। उन्होंने कहा कि हमारे समाज की समस्याएं बहुत जटिल हैं जिसका समाधान किसी एक विषय पर विचार-विमर्श से संभव नहीं है। उन्होंने आगे कहा कि आज पृथ्वी को बचाने के लिये सतत विकास की पद्धति को अपनाने की जरूरत ताकि विकास भी हो और पर्यावरण को हानि भी न पहुंचे। वीकेएसयू आरा के प्रो.वाईस चांसलर एवं तीन बार कुलपति रहे



नीडोर्नामिक्स स्कूल ऑफ थॉट के प्रवर्तक प्रो. मदन मोहन गोयल ने आयोजित बहुविषयक अंतरराष्ट्रीय संगोष्ठी बहुविषयक शोध व्यवहार और नवाचार में हालिया रुझान के उद्घाटन सत्र में कहा कि मैं कुरुक्षेत्र से आया हूं और मुझे लगता है कि कुरुक्षेत्र को महाभारत के युद्ध से अधिक विश्व के प्रथम विश्वविद्यालय के लिए जाना जाना चाहिए। प्रो.गोयल के अनुसार नीडोर्नामिक्स के तुल्य आवश्यकताओं की अर्थशास्त्र के माध्यम से शोध को उद्देश्य से जोड़ना सतत भविष्य के लिए

अनिवार्य है। प्रो. गोयल ने नीडोर्नामिक्स के स्ट्रीट स्मार्ट फ्रेमवर्क को रेखांकित करते हुए उन्होंने शोधकताओं से आग्रह किया कि वे सादगी , नैतिकता , कार्य उन्मुखता , उत्तरदायित्व और पारदर्शिता जैसे गुणों को अपनाएं ताकि उनका योगदान समावेशी और प्रभावशाली बन सके। उन्होंने नीडोर्नामिक्स के माध्यम से अनुसंधान को उद्देश्य के साथ जोड़ने का आह्वान किया। इसके बाद मगध विश्वविद्यालय, बोध गया के प्रति कुलपति प्रो. बीआरके सिन्हा ने संगोष्ठी के तीन आयामों बहुविषयक शोध,

व्यवहार और नवाचार पर विस्तार से बात रखी। उन्होंने कहा कि रसमाज की जरूरतों के हिसाब से शोध के स्वरूप में आ रहे बदलावों पर विस्तार से बात रखी। उन्होंने कहा कि रशोध का असली मतलब तभी है जब वह समाज की बेहतरी में अपना योगदान दे। जैसा कि कोरोना वैक्सीन बना कर वैज्ञानिकों ने समाज को कोरोना महामारी से बचाया। अगले वक्त थे मदन सिंह जो नेपाल के नेपाल से ऑनलाइन जुड़े हुए थे। उन्होंने रभारत और नेपाल में शोध और विकासर विषय पर बात रखी। उन्होंने भारत

और नेपाल के आर्थिक विकास और सामाजिक कल्याण के विविध आयामों पर विस्तार से चर्चा की। इसके बाद पाटलिपुत्र विश्वविद्यालय के प्रति कुलपति प्रो.गणेश महतो ने कर्म ही ईश्वर है। विषय पर गीता को संदर्भित करते हुए सारगर्भित वक्तव्य दिया। उन्होंने गीता में वैज्ञानिक नियमों और गणितीय सिद्धान्तों की शोधपूर्ण विवेचना की। अगले वक्ता पाटलिपुत्र विश्वविद्यालय के पूर्व प्राध्यापक प्रो. उमेश प्रसाद ने सामाजिक विकास में शोध के महत्व पर विस्तार से चर्चा की। इसके बाद वीकेएसयू के पूर्व प्रति कुलपति प्रो. तपन कुमार साहिल्य ने गीता के महत्व पर बात करते हुए कहा कि गीता किसी सम्प्रदाय विशेष का नहीं बल्कि सामाजिक ग्रंथ है, संवाद ग्रंथ है। उन्होंने समाज के आर्थिक विकास को रेखांकित करते हुए एडम स्मिथ, रिकाडों, माल्थस आदि के सिद्धांतों की चर्चा की और कहा कि आज हमारे सामने सबसे बड़ा सवाल है कि मानव का कल्याण कैसे हो और पृथ्वी और पर्यावरण

को कैसे बचाया जाये। अंतिम वक्ता के रूप में फुटब के अध्यक्ष प्रो. केबी सिन्हा ने महाविद्यालय द्वारा आयोजित बहुविषयक संगोष्ठि को छात्र-छात्राओं और शोधकताओं के लिए महत्वपूर्ण बताया। इनके साथ ही उन्होंने कहा कि देश की उन्नति और विकास में हासिये के वर्ग को जोड़ने के लिये शोध के व्यवहारिक पक्ष पर जोड़ देने की आवश्यकता है। मंच संचालन डॉ. विजय श्री तथा धन्यवाद ज्ञापन डॉ. स्मृति चौधरी ने किया।इस दो दिवसीय संगोष्ठी के पहले दिन तकनीकी सत्र में बहुत से प्रतिभागियों ने पेपर प्रस्तुत किए।तत्पश्चात सांध्य 5 बजे से सांस्कृतिक कार्यक्रम का आयोजन किया गया जिसमें कॉलेज की छात्रा कोमल कुमारी और साधना कुमारी ने अपने नृत्य से सबका मन मोह लिया। अवसर पर प्राचार्य ओम प्रकाश राम, प्रो. विनय कुमार मिश्रा, प्रो. मीना कुमारी , पद्मश्री भीम सिंह भावेश, डॉ अशोक कुमार, डॉ सुधा रंजनी, डॉ. प्रीति आदि उपस्थित थे।

डेमोक्रेटिक मेडिकल एसोसिएशन बिहार के प्रवक्ता बने डॉ.आयुष चतुर्वेदी

बेतिया (राष्ट्रीय खबर) : पश्चिम चम्पारण जिला के नरकटियागंज निवासी डॉ. आयुष चतुर्वेदी को नवगठित डेमोक्रेटिक मेडिकल एसोसिएशन बिहार ने बिहार प्रदेश प्रवक्ता केरूप में चयन किया है। वर्तमान परिवेश में डीएमए स्वास्थ्य क्षेत्र में काफी प्रशंसनीय कार्य कर रहा है। जैसे इंटरन डॉक्टर्स का स्ट्राइपेंड से लेकर पी.जी डॉक्टर्स का बाण्ड डीएमए डॉक्टर्स के कदम से कदम मिला कर बिहार के स्वास्थ्य सेवा को अत्यधिक प्रशंसनीय बनाने को प्रतिबद्ध है। डीएमए ने बिहार राज्य में अपना विस्तार करते हुये, नई टीम बनाया है, जिसमे प्रदेश अध्यक्ष डॉ अंशुमान सिन्हा, स्टेट सेक्रेटरी डॉ रितेश श्रीवास्तव, प्रदेश प्रवक्ता डॉ आयुष चतुर्वेदी व अलग अलग जोन में डॉक्टर्स के कार्य निर्धारित किये गए हैं। मीडिया से वार्ता के क्रम में डॉ चतुर्वेदी ने बताया कि बिहार में स्वास्थ्य सुविधा पूर्व की अपेक्षा अच्छी हुई है। परंतु उसमें अभी काफी समस्या भी है, जिसका समाधान करना है। डीएमए बिहार के लोगो के लिए स्वास्थ्य सुविधा में हर संभव मदद कराने के लिए प्रतिबद्ध है। डॉक्टर आयुष चतुर्वेदी नरकटियागंज पांडेय टोला निवासी सेवानिवृत्त आचार्य मधुसूदन चतुर्वेदी और श्रीमती शकुंतला देवी के कनिष्ठ पुत्र है। वर्तमान ई.एस.आई.सी मेडिकल कॉलेंज एंड हॉस्पिटल (भारत सरकार) में कार्यरत है। डीएमए के राष्ट्रीय अध्यक्ष डॉ अमित व्यास, राष्ट्रीय उपाध्यक्ष डॉ भानु कुमार, डॉ. शुभ प्रताप सोलंकी, डॉ.मुकुंद सिंह,डॉ शिवम सिंह, डॉ रवि, डॉ.सिद्धार्थ, डॉ आशीष व अन्य चिकित्सकों ने डीएमए के प्रदेश प्रवक्ता के उज्ज्वल भविष्य की कामना किया है।

जांच अभियान में मिली बड़ी सफलता, सुगौली पुलिस ने चरस तस्कर को दबोचा

राष्ट्रीय खबर

सुगौली, पूच : थाना क्षेत्र के श्रीपुर चौक के समीप पुलिस को बड़ी सफलता मिली है। थानाध्यक्ष अनीश कुमार सिंह के नेतृत्व में की गई वाहन जांच के दौरान पुलिस ने एक चरस तस्कर को 960 ग्राम चरस के साथ गिरफ्तार किया। गिरफ्तार तस्कर की पहचान रामगढ़वा थाना क्षेत्र के पंचभेड़िया निवासी संजय पंडित के रूप में हुई है। मिली जानकारी के अनुसार, पुलिस टीम नियमित वाहन जांच अभियान चला रही थी,इसी दौरान श्रीपुर चौक के पास एक सदिग्ध बाइक सवार को रोककर तलाशी ली गई। तलाशी के दौरान उसके पास से लगभग 960 ग्राम चरस बरामद हुआ। पुलिस ने मौके पर ही आरोपी को गिरफ्तार कर बाइक को जब्त कर



लिया। थानाध्यक्ष अनीश कुमार सिंह ने बताया कि प्रारंभिक पूछताछ में आरोपी ने नेपाल से चरस लाने और विभिन्न स्थानों पर सप्लाई करने की बात स्वीकार की है। इस संबंध में पुलिस ने एनडीपीएस एक्ट के तहत मामला दर्ज कर आरोपी को न्यायिक हिरासत में भेज दिया है। पुलिस यह पता लगाने में जुटी है कि

तस्कर के संपर्क में और कौन-कौन लोग शामिल हैं। पुलिस की इस कार्रवाई से क्षेत्र में मादक पदार्थों की अवैध तस्करी पर लगाम लगाने की दिशा में एक बड़ी सफलता मानी जा रही है। थाना क्षेत्र में लगातार निगरानी अभियान तेज कर दिया गया है ताकि ऐसे अपराधों पर पूरी तरह रोक लगाई जा सके।

प्रदोष व्रत एवं धन्वंतरि जयंती सहित धनतेरस का प्रसिद्ध पर्व आज

► समुद्र मंथन में कलश के साथ भगवती लक्ष्मी का हुआ आ अवतरण

राष्ट्रीय खबर

मोतिहारी : शनि-प्रदोष व्रत एवं धन्वंतरि जयंती सहित धनत्रयोदशी (धनतेरस) का प्रसिद्ध पर्व प्रदोष काल में त्रयोदशी तिथि मिलने के कारण आज शनिवार को मनाया जाएगा। कार्तिक कृष्णपक्ष त्रयोदशी को धनत्रयोदशी व धन्वंतरि जयंती दोनों मनाने का विधान है। शास्त्रीय मान्यता के अनुसार समुद्र मंथन में कलश के साथ भगवती लक्ष्मी के अवतरण हुआ था, इसके प्रतीक स्वरूप ऐश्वर्य वृद्धि के लिए इस दिन शुभ मुहूर्त में नई चीज खासकर बर्तन,सोना-चाँदी आदि



खरीदकर घर लाने की परंपरा है। इस दिन धन का अपव्यय नहीं किया जाता है। ऐसी मान्यता है कि इस दिन धन का अपव्यय रोकने से अगले वर्ष धन का संचय होता है। उक्त जानकारी महर्षिर्नगर नगर स्थित आर्षविद्या शिक्षण प्रशिक्षण सेवा संस्थान-वेद विद्यालय के प्राचार्य सुशील कुमार पाण्डेय ने दी। उन्होंने बताया कि पौराणिक मान्यता के अनुसार धनतेरस को प्रदोषकाल (सार्यकाल) में जो

मझौलिया में समेकित बाल विकास परियोजना ने मतदाता जागरुकता रैली निकाला



मझौलिया (राष्ट्रीय खबर) : बिहार विधानसभा आम चुनाव 2025 के दृष्टिगत मझौलिया प्रखंड में शुक्रवार को समेकित बाल विकास परियोजना ने मतदाता जागरुकता अभियान संचालित किया। उपर्युक्त अभियान का उद्देश्य लोगों को मतदान के महत्व के प्रति जागरुक करना और अत्यधिक मतदाताओं को मतदान केंद्र तक पहुंचने के लिए प्रेरित करना रहा। अभियान का नेतृत्व बाल विकास परियोजना मझौलिया की सीडीपीओ पूनम कुमारी ने किया। उनके साथ एलएस गीता कुमारी, रंजना, पूजा कुमारी, जय रश्मि कुमारी, किरण कुमारी तथा कार्यपालक सहायक निर्मल कुमार सक्रिय रूप से शामिल रहे। सभी ने हाथों में तख्तियां और बैनर लेकर मतदाताओं से ह्रुपहले मतदान, फिर जलपानह्व का संदेश दिया। अभियान के क्रम में प्रतिभागियों ने गांवों और बाजार क्षेत्रों में पदयात्रा कर लोगों से अपने मताधिकार का प्रयोग करने की अपील किया। महिलाओं और युवाओं को विशेष रूप से लोकतंत्र के इस महापर्व में भाग लेने के लिए प्रेरित किया गया। सीडीपीओ पूनम कुमारी ने बताया कि मतदान केवल अधिकार नहीं, बल्कि देश और समाज के प्रति हमारी जिम्मेदारी भी है। उन्होंने कहा कि शत-प्रतिशत मतदान से ही सशक्त लोकतंत्र की स्थापना संभव है। कार्यक्रम के दौरान उत्साहपूर्ण माहौल देखने को मिला। ग्रामीणों ने भी मतदाता जागरुकता के इस प्रयास की सराहना की और आगामी चुनाव में बड़-चढ़कर भाग लेने का संकल्प लिया।

सिकरहना (बूढ़ी गंडक) नदी में डूबकर अयूब नामक किशोर की मौत

मझौलिया (राष्ट्रीय खबर) : बेतिया पुलिस अंतर्गत मझौलिया थाना क्षेत्र के सेमरा घाट सिकरहना नदी में डूबने से 12 वर्षीय किशोर की मौत हो गई। जिसकी सुचना पर एसडीआरएफ की टीम पहुंची और स्थानीय गोताखोरों के सहयोग से खोजबीन निरंतर रखे हुए है। समाचार प्रेषण तक डूब कर मरे किशोर का शव बरामद नहीं किया जा सका है। मृत किशोर सेमरा गांव के वार्ड नम्बर 5 के वर्तमान वार्ड सदस्य आरिफ अनवर उर्फ असफाक आलम का पुत्र अयूब बताया गया है। किशोर अयूब नदी में नहाने गया,उसी क्रम में गहरे पानी मे जा कर डूबने से उसकी मौत हो गई। अयूब सेमरा गाँव के सरकारी विद्यालय के 7 वीं कक्षा का विद्यार्थी बताया गया है। अयूब के डूबकर मर जाने से उसके परिजन में मातमी सन्नाट है।

जगदीशपुर थाना की पुलिस ने शराब बरामद कर तस्कर को गिरफ्तार किया

बेतिया/जगदीशपुर : पश्चिम चम्पारण जिला के बेतिया पुलिस अंतर्गत जगदीशपुर थाना के नौतन प्रखंड स्थित जगदीशपुर में एक शराब तस्कर को पुलिस ने गिरफ्तार किया है। जगदीशपुर थानाध्यक्ष के अनुसार पुलिस ने गुप्त सूचना पर कारावाई करते हुए, उपर्युक्त गिरफ्तारी किया। पुलिस को सूचना मिली कि भूसाघारी में शराब रखा गया है, वहां पुलिस की गस्ती टीम पहुंची और छपा मारी किया। पुलिस ने छापामारी स्थल से 21 लीटर शराब बरामद किया। पुलिस ने बताया कि गिरफ्तार तस्कर फेकू सहनी को न्यायालय को सौंप दिया गया है।

दीपावली एवं छठ पर्व को लेकर शांति समिति की हुई बैठक

मधुबनी , निप्र (राष्ट्रीय खबर) : आगामी दीपावली एवं छठ महापर्व को लेकर शुक्रवार को धनहा थाना परिसर में शांति समिति की बैठक की गई। बैठक की अध्यक्षता पुलिस निरीक्षक रमाकांत तिवारी ने किया। बैठक में थानाध्यक्ष अमित कुमार सिंह ने कहा कि, दीपावली एवं छठ महापर्व का त्यौहार को आपसी सहयोग से मनाए। उन्होंने सभी गणमान्य लोगों से अपील किया कि, अपने अपने क्षेत्र में अराजक तत्व जैसे व्यक्तियों पर ध्यान रखे। अगर कोई अराजकता फैलाने को कोशिश करता हैं तो, इसकी सूचना तुरंत पुलिस को दें। वही इस्पेक्टर रमाकांत तिवारी ने कहा कि, इसी पर्व त्यौहारों के बीच चुनाव महा अभियान चल रहा है। जिसमें सभी को आचार सहिता का पालन करना है। उन्होंने बैठक में उपस्थित गणमान्य लोगों से अपील करते हुए कहा कि अपने अपने पंचायत एवं गांव के लोगों शांति पूर्ण माहौल में पर्व मनाने के लिए अपील करें। बैठक में थाना क्षेत्र सभी जनप्रतिनिधि , पुलिस पदाधिकारी सहित अन्य गणमान्य लोग मौजूद रहे।

गृहरक्षक उच्च स्तर का अनुशासन और कर्तव्य परायणता बनाए रखें : समादेष्टा

बेतिया (राष्ट्रीय खबर) : पश्चिम चम्पारण जिला में बिहार विधानसभा आम चुनाव 2025 में कर्तव्य पर प्रतिनियुक्त गृहरक्षकों अग्रिम एवं अंतिम भत्ता भुगतान अंतर जिला आवागमन कार्य संपादन को वेतनकमी एवं गृहरक्षको में उच्चस्तर का अनुशासन बनाए रखना अनिवार्य होगा। उपर्युक्त जानकारी देते हुए मनीष कुमार जिला समादेष्टा गृह रक्षा वाहिनी पश्चिम चम्पारण ने बताया कि जो गृहरक्षक निर्वाचन कर्तव्य के कॉलअप के बाद भी प्रतिनियुक्ति के लिए आगमन नहीं करायेंगे। उनके विरुद्ध सेवा मुक्ति की कार्रवाई के साथ ही बिहार गृह रक्षा वाहिनी अधिनियम 1947 की धारा 10 अंतर्गत कानूनी कार्रवाई की जाएगी। उन्होंने कहा कि यह अपराध संज्ञेय है तथा दोष सिद्ध होने पर तीन माह तक का कैद दिया अर्थ दंड सहित कैद की सजा का प्रावधान है इसके लिए ऐसे कर्मी (गृहरक्षक) के विरुद्ध जनप्रतिनिधित्व अधिनियम के सुसंगत धाराओं के अंतर्गत भी कार्रवाई की जाएगी।

विधानसभा चुनाव को लेकर मोतिहारी में मतदान कर्मियों का अंतिम प्रशिक्षण सम्पन्न

►निष्पक्ष एवं भयमुक्त मतदान के लिए जिला प्रशासन पूरी तरह संकल्पित – डीएम

राष्ट्रीय खबर

मोतिहारी, पू.च : आगामी बिहार विधान सभा आम निर्वाचनझ2025 के सफल संचालन के उद्देश्य से पूर्वी चंपारण जिला प्रशासन द्वारा प्रथम स्तरीय मतदान दल के कर्मियों का अंतिम प्रशिक्षण सीएसडीए भी पब्लिक स्कूल,मोतिहारी के प्रांगण में आयोजित किया गया। यह प्रशिक्षण उन कर्मियों के लिए रखा गया था जो पूर्व निर्धारित प्रशिक्षण सत्र में अनुपस्थित रहे थे। जिला निर्वाचन पदाधिकारी सह जिलाधिकारी के निदेशानुसार



इस प्रशिक्षण में पीठासीन पदाधिकारी, मतदान पदाधिकारी प्रथम, द्वितीय, तृतीय, कार्डेंटिंग असिस्टेंट, कार्डेंटिंग सुपरवाइजर तथा माइक्रो ऑब्जर्वर सहित सभी श्रेणी के मतदान कर्मियों को प्रशिक्षित किया गया। प्रशिक्षण के दौरान जिला मास्टर ट्रेनरों द्वारा मतदान प्रक्रिया,ईवीएम-वीवीपेट

संचालन,मौक पोल ड्रिल तथा संभावित कठिनाइयों के समाधान पर विस्तारपूर्वक जानकारी दी गई। सभी कर्मियों को यह भी आश्वासन दिया गया कि आगामी बिहार विधानसभा आम निर्वाचन-2025 को निष्पक्ष, शांतिपूर्ण एवं भयमुक्त वातावरण में संपन्न कराया जाएगा, जिसमें

उनकी भूमिका अत्यंत महत्वपूर्ण होगी। कार्यक्रम की गुणवत्ता और संचालन की समीक्षा जिला प्रशिक्षण कोषांग के वरीय नोडल पदाधिकारी शैलेंद्र भारती, जिला पंचायती राज पदाधिकारी रामजन्म पासवान तथा जिला शिक्षा पदाधिकारी राजन कुमार गिरि द्वारा की गई। प्रशिक्षण सत्र में वरीय मास्टर ट्रेनर नागेंद्र प्रसाद,रमेश कुमार,कमलेश कुमार सिंह, शैलेंद्र मिश्रा,अभिजीत कुमार, रामेश्वर राम,अरुण कुमार सिंह और मनोज कुमार सहित कई अधिकारी उपस्थित रहे। जिला प्रशासन ने सभी कर्मियों से निर्वाचन प्रक्रिया में अपनी जिम्मेदारी पूर्ण निष्ठा और तत्परता से निभाने का आह्वान किया।



संपादकीय

तालिबान के नियम और भारत की संस्कृति दुविधा



भारत की राजधानी दिल्ली में अफगानिस्तान के तालिबान सरकार के विदेश मंत्री अमीर खान मुतुकी की छह दिवसीय यात्रा और उनके प्रेस कॉन्फ्रेंस में कई गंभीर सवाल खड़े किए हैं। यह यात्रा, जिसमें मुतुकी (कंधार विमान अपहरण के समय अफगानिस्तान के शिक्षा मंत्री) ने भाग लिया, ऐसे समय में हुई जब भारत ने औपचारिक रूप से तालिबान सरकार को मान्यता नहीं दी है। हालांकि, भारतीय विदेश मंत्री एस जयशंकर के साथ उनकी उच्च-स्तरीय बैठकें, काबुल में भारतीय दूतावास को फिर से खोलने का फैसला और भारतीय दूतावास में तालिबान प्रतिनिधि के आगमन की बात, कूटनीतिक झुकाव का स्पष्ट संकेत देती हैं। 110 अक्टूबर, 2025 को अफगान दूतावास में आयोजित मुतुकी की प्रेस कॉन्फ्रेंस ने भारतीय लोकतंत्र और संस्कृति के मूल सिद्धांतों पर एक असहज पश्चविह्न लगा दिया। मंच के पीछे मंले ही बागियान बुद्ध की प्रतीकात्मक पेंटिंग (जो 2001 में तालिबान द्वारा नष्ट कर दी गई थी) शोभा बढ़ा रही थी, लेकिन प्रेस कॉन्फ्रेंस में महिला पत्रकारों को प्रवेश न देकर एक कठोर तालिबान प्रोटोकॉल का पालन किया गया। पत्रकारिता एक ऐसा पेशा है जिसका कोई लिंग नहीं होता, फिर भी उस कमरे में केवल पुरुष पत्रकार ही मौजूद थे। किसी भी महिला पत्रकार को निमंत्रण नहीं मिला, और वे पेशेवर रूप से बाहर खड़ी होकर अचल पूछने को मजबूर थीं। यह भारत के उस मूल्य पर सीधा हमला था जो जाति, धर्म और लिंग की परवाह किए बिना अधिकार, स्वतंत्रता और लोकतंत्र को अपनी एकता और संस्कृति का आधार मानता है। आश्चर्य की बात यह थी कि कमरे में मौजूद किसी भी भारतीय पत्रकार या अधिकारी ने इस तानिक भेदभाव पर सवाल नहीं उठाया। क्या उन्होंने तालिबान के शरिया-आधारित कानून को स्वीकार कर लिया? क्या उन्हें यह याद नहीं रहा कि भारत, जहाँ बेटों बचाओ, बेटों पढ़ाओ का नारा दिया जाता है और तीन तलाक को समाप्त करके महिलाओं की स्वतंत्रता को बढ़ावा दिया जाता है, वहाँ इस तरह के अधर्म को कैसे सहन किया जा सकता है? आलोचना के बाद, मुतुकी को रविवार को एक और प्रेस कॉन्फ्रेंस आयोजित करनी पड़ी, जिसमें महिला पत्रकारों को आमंत्रित किया गया। यह स्पष्ट रूप से बढ़ता दबाव और डेनैज कंट्रोल का प्रयास था। सवाल यह है कि क्या भारत सरकार पहले ही यह अनुरोध नहीं कर सकती थी कि इस तरह का भेदभाव अस्वीकार्य है और यह भारतीय संस्कृति नहीं हो सकता। किसी भी प्रोटोकॉल को, जो मानवता के मूल सिद्धांतों पर हमला करता हो, अहंकार कहना ही उचित होगा। भारत सरकार की यह सतर्कता कूटनीतिक अनिवार्यता से प्रेरित है। अंतर्राष्ट्रीय परिदृश्य में बदलते शक्ति संतुलन को देखते हुए, भारत के लिए तालिबान सरकार के साथ संपर्क बनाए रखना रणनीतिक रूप से महत्वपूर्ण है। अमेरिका और पाकिस्तान का प्रभाव: अमेरिकी राष्ट्रपति डोनाल्ड ट्रंप का ध्यान पश्चिम एशिया और अफगानिस्तान के रणनीतिक रूप से महत्वपूर्ण बकराम एयरबेस को वापस पाने की ओर है। बकराम, प्राचीन सिल्क स्ट्री की एक कुंजी है, जिसका नियंत्रण दक्षिण एशिया के हृदयस्थल पर संघ्य पहुँच सुनिश्चित करता है। तालिबान द्वारा अमेरिका को यह ठिकाना देने से इन्कार करने और पाकिस्तान द्वारा खेबर प्रांत में आईएसआई और आईएस के आतंकवाद्याँ का इस्तेमाल करके अस्थिरता पैदा करने की कोशिश, भारत के लिए चिंता का विषय है। व्यापार और सुरक्षा: तालिबान सरकार के संपर्क में रहने से मंदी के दौर में अंतर्राष्ट्रीय व्यापार के रास्ते खुल सकते हैं। साथ ही, यह पाकिस्तान पर कश्मीर के साथ-साथ खेबर की ओर से भी दबाव बनाने का एक अवसर प्रदान करता है। इससे अमेरिका के संघ्य और कूटनीतिक आक्रमण को रोकने में भी मदद मिल सकती है। हालांकि, इस कूटनीतिक लाभ के लिए, क्या भारत को अपने नैतिक सिद्धांतों से समझौता कर लेना चाहिए? यह देश जय सियाराम (मिथिला की परंपरा में राम से पहले सीता का नाम) का है, यह देश दुर्गा का है। हम ऐसे शासक के प्रोटोकॉल को स्वीकार नहीं कर सकते, जिसका सशक्तिकरण उनके देश के लोगों को ही अस्वीकार्य है। अफगानिस्तान, जिसने 1919 में अमेरिका और यूरोप के कई बड़े देशों से पहले महिलाओं को वोट देने का अधिकार दिया था, आज महिलाओं के अस्तित्व के संकट से जूझ रहा है। प्रेस कॉन्फ्रेंस में मुतुकी द्वारा चुपके से अपने बैग से तालिबानी (इस्लामिक अमीरता ऑफ अफगानिस्तान) झंडा निकालकर मेज पर रखना भी यह दशात है कि उन्हें स्वयं लोकतांत्रिक अफगानिस्तान के दूतावास परिसर में अपने शासक को लेकर संशय है, क्योंकि बाहर अभी भी इस्लामिक रिपब्लिक ऑफ अफगानिस्तान का झंडा लहरा रहा है। भारत को याद रखना होगा कि अधिकारों और आजादी के नाम पर होने वाले अन्याय को सहन करना, अपनी संस्कृति की जड़ों में गंभीर पड़ाव करने जैसा है। लिहाजा तालिबान से कूटनीकित संपर्क तक को ठीक है उसे भारत का रोल मॉडल नहीं बनाना चाहिए।

जानकारी

कटरा में घूमने लायक पर्यटन स्थल



कटरा की यात्रा की योजना बना रहे हैं? कटरा में घूमने लायक शीर्ष पर्यटन स्थलों की हमारी सूची यहां दी गई है। कटरा जम्मू और कश्मीर का एक छोटा सा शहर है जो भारत के दूरदराज के शहरों से वैष्णो देवी मंदिर आने वाले तीर्थयात्रियों के लिए आधार का काम करता है और देवी से आशीर्वाद लेने के लिए उन्हें पहाड़ी चढ़ाई करनी पड़ती है। वैष्णो देवी भारत के सबसे लोकप्रिय मंदिरों में से एक है, जो कटरा को लगभग पूरे साल

एक हलचल भरा शहर बनाता है। वैष्णो देवी के अलावा, जो प्रमुख आकर्षण है, यहां कई जगहें हैं जो देखने लायक हैं। चाहे आप झुञ्जर नदी के तट पर अपने परिवार के साथ एक दिन का आनंद लेना चाहते हों, घुड़सवारी पर शिवखोरी की प्राकृतिक गुफा की यात्रा करना चाहते हों, या नीरू और डोंडी की धाराओं पर राफ्टिंग करके रोमांच का अनुभव करना चाहते हों, कटरा में पवित्र भवन के दर्शन के बाद समय बिताने के लिए और भी बहुत सी चीजें हैं।

धनतेरस: समृद्धि का नहीं, संवेदना का उत्सव

धनतेरस का अर्थ केवल 'धन' नहीं बल्कि 'ध्यान' भी है – ध्यान उस पर जो हमारे जीवन को सार्थक बनाता है। यह त्योहार हमें यह सोचने पर मजबूर करता है कि समृद्धि का असली अर्थ क्या है। अगर घर में प्रेम है, परिवार में एकता है, मन में शांति है, और समाज में करुणा है—तो यही सबसे बड़ा धन है। इसलिए इस धनतेरस पर केवल चांदी की चमक नहीं, अपने मन की उजास बढ़ाए। अपने भीतर के अंधकार को पहचानिए और प्रेम, संयम और सेवा का दीप जलाइए। यही होगी असली पूजा—जहां लक्ष्मी केवल तिजोरी में नहीं, व्यवहार में भी बसती है। धनतेरस का नाम लेते ही आंखों के सामने दीपों की उजास, सोने-चांदी की झिलमिलाहट, बाजारों का रौनकभरा शोर और पूजा की तैयारियों में जुटे घर-घर के हृष्य उभर आते हैं। यह दिन न केवल खरीदारी का त्योहार है, बल्कि भारतीय संस्कृति के गहरे दर्शन का प्रतीक भी है। यह वह दिन है जब लोग मानते हैं कि लक्ष्मी माता घर आएंगी, समृद्धि का आशीर्वाद देंगी, और दुर्भाग्य के अंधकार को मिटा देंगी। परंतु अगर हम इस पर्व के पीछे के दर्शन को गहराई से देखें, तो पाएंगे कि धनतेरस का अर्थ केवल सोना-चांदी खरीदना नहीं, बल्कि 'धन' की सही परिभाषा को समझना है। 'धन' शब्द संस्कृत का 'घना' से बना है, जिसका अर्थ केवल संपत्ति या पैसा नहीं बल्कि समृद्धि, सुख और संतोष का संगम है। प्राचीन ग्रंथों में धनतेरस को 'धनत्रयोदशी' कहा गया है – अर्थात् धन और स्वास्थ्य दोनों की कामना का दिन। इसी दिन समुद्र मंथन से धन्वंतरि देवता अमृत कलश लेकर प्रकट हुए थे, जिन्होंने मानवता को स्वास्थ्य का वरदान दिया। यही कारण है कि इस दिन को आयुर्वेद दिवस के रूप में भी मनाया जाता है। जब दुनिया धन को केवल भौतिक संपत्ति के रूप में देखती है, तब भारतीय दर्शन इसे शरीर, मन और आत्मा की समृद्धि के रूप में देखता है।

गतांक से आगे ... कलव्य ने गुरु द्रोण का नाम लिया। गुरु द्रोण चकित रह गए। उन्होंने कहा, 'मैंने तो तुम्हें कभी धनुर्विद्या नहीं सिखाई, तो वह मैं तुम्हारा गुरु कैसे हुआ?' एकलव्य ने उन्हें बताया कि वह निषाद पुत्र है। इसलिए गुरु द्रोण ने उस धनुर्विद्या की शिक्षा देने से मना कर दिया था। लेकिन वह निराश नहीं हुआ और गुरु द्रोण की प्रतिमा की गुरु मानकर अभ्यास करने लगा। इसलिए उसके गुरु द्रोण ही हैं और जो कुछ उसने सीखा है, उनके ही सानिध्य में सीखा है। गुरु द्रोण एकलव्य की लगन देखकर प्रभावित हुए। किंतु वे जान गए कि एकलव्य एक महान धनुर्धर है। वह अर्जुन से भी श्रेष्ठ है और गुरु द्रोण अर्जुन को सर्वश्रेष्ठ धनुर्धर

आज के समय में धनतेरस का रूप काफी बदल गया है। पहले जहां यह दिन दीप जलाने, घर साफ करने और देवी-देवताओं की पूजा का होता था, अब यह दिन शॉपिंग मॉल और ऑनलाइन सेल का प्रतीक बन गया है। धनतेरस आते ही लोग सोना, चांदी, कार, बाइक, फ्रिज, टीवी, मोबाइल—सब कुछ खरीदने की होड़ में लग जाते हैं। लेकिन क्या यही असली 'धन' है? क्या केवल महंगी वस्तुएं खरीदकर हम सच में समृद्ध हो जाते हैं? शायद नहीं। असली समृद्धि तो उस मन में है जो संतोष जानता है, उस घर में है जहाँ प्रेम की दीवारें मजबूत हैं, और उस समाज में है जहाँ सभी के पास रोटी, कपड़ा और सम्मान हो। धनतेरस हमें यह भी सिखाता है कि धन का उपयोग कैसा हो। जब धन भगवान धन्वंतरि से जुड़ा हुआ है, तो इसका अर्थ यह भी है कि धन स्वास्थ्य और जीवन की रक्षा के लिए होना चाहिए, न कि दिखावे और व्यर्थ विलासिता के लिए। लेकिन आज की हकीकत यह है कि लोग धनतेरस पर नई चीजें खरीदने के लिए कर्ज-तक ले लेते हैं। त्योहार खुशियों का होना चाहिए, पर वह तनाव और तुलना का माध्यम बन जाता है। सोशल मीडिया पर कौन कितना खरीद रहा है, किसने कौन-सी गाड़ी ली—यह तुलना हमें भीतर से खोखला कर देती है। असली पूजा तो तब है जब हम अपने जीवन में संतुलन और संयम को जगह दें।

एक समय था जब धनतेरस के अवसर पर लोग मिट्टी के दीप, तांबे या पीतल के बर्तन खरीदते थे। यह परंपरा केवल प्रतीकात्मक नहीं थी, बल्कि वैज्ञानिक और सांस्कृतिक दृष्टि से महत्वपूर्ण थी। मिट्टी के दीप अंधकार मिटाने का प्रतीक हैं, और धातु के बर्तन स्वास्थ्य व सकारात्मक ऊर्जा का। लेकिन अब इन बर्तनों की जगह चमकदार चाइनीज लाइट्स और प्लास्टिक के सजावटी सामान ने ले ली है। पहले जहां घरों में 'शुभ-लाभ' लिखकर दीवारें सजी होती थीं, अब 'डिस्काउंट' और 'कैशबैक' के बोर्ड झिलमिला रहे हैं। यह बदलाव केवल बाहरी नहीं, बल्कि हमारे भीतर के मूल्यबोध में भी आया है।

धनतेरस का एक और गहरा संदेश है—'धन' और 'धर्म' के संतुलन का। यदि धन अधर्म के मार्ग से अर्जित किया गया है, तो वह कभी सुख नहीं दे सकता। महाभारत में कहा गया है—'धनं धर्मेण सञ्जयेत' यानी धन को धर्म के मार्ग से अर्जित करो। आज जब समाज में


भ्रष्टाचार, लालच और अनैतिक कमाई बढ़ रही है, तब धनतेरस हमें याद दिलाता है कि असली पूजा वह नहीं जो सोने के दीपक से हो, बल्कि वह है जो ईमानदारी और परिश्रम से कमाए धन से की जाए। इस दिन जब हम दीप जलाते हैं, तो वह केवल बाहर का अंधकार नहीं मिटाता, बल्कि भीतर के लालच, ईर्ष्या और मोह के अंधकार को भी दूर करने का संदेश देता है। इस पर्व का एक आयुर्वेदिक और वैज्ञानिक पक्ष भी है। कार्तिक मास की त्रयोदशी के दिन मौसम बदलता है, सर्दी की शुरुआत होती है, और शरीर में रोगों की संभावना बढ़ जाती है। ऐसे समय में भगवान धन्वंतरि की पूजा करना इस बात का प्रतीक है कि हमें अपने स्वास्थ्य का ध्यान रखना चाहिए। धनतेरस का अर्थ केवल धन प्राप्ति नहीं, बल्कि दीर्घायु, स्वास्थ्य और मानसिक संतुलन की प्राप्ति भी है। जब शरीर स्वस्थ होगा, तभी जीवन में वास्तविक सुख और समृद्धि होगी।

अगर हम अपने पुरखों की जीवनशैली देखें, तो वे त्योहारों को केवल धार्मिक कर्मकांड नहीं मानते थे, बल्कि सामाजिक समरसता और पर्यावरण संतुलन का अवसर भी समझते थे। धनतेरस के दिन घरों की सफाई का चलन केवल देवी लक्ष्मी के स्वागत के लिए नहीं, बल्कि स्वच्छता के प्रतीक के रूप में भी था। दीप जलाना केवल अंधकार हटाने के लिए नहीं, बल्कि प्रदूषण कम करने और वातावरण को पवित्र करने का एक उपाय भी था। लेकिन आज सफाई की जगह सजावट ने ले ली है, और पवित्रता की जगह दिखावे ने।

धनतेरस समाज में समानता का भी प्रतीक रहा है। पुराने समय में अमीर-गरीब सभी इस दिन अपने घरों में दीप जलाते थे। किसी के पास सोना-चांदी न हो तो वह मिट्टी का दीपक जलाकर भी अपनी श्रद्धा प्रकट करता था। आज यह भाव कम होता जा रहा है। त्योहार जो कभी सबको जोड़ता था, अब वर्गों में बाँट रहा है। मौलों की चक्काचौध में झुगियों की अंधेरी रातें दब जाती हैं। यह सोचने की बात है कि अगर लक्ष्मी सच्चे मन से हर घर में आती हैं, तो इतने लोग भूखे क्यों हैं? इतने किसान कर्ज में क्यों मर रहे हैं? क्या हमने लक्ष्मी को केवल अमीरों की देवी बना दिया है? धनतेरस का वास्तविक संदेश यही है कि हमें धन का सही उपयोग करना सीखना चाहिए। यह दिन हमें यह सोचने का अवसर देता है कि हमारा धन कितने लोगों के जीवन में रोशनी लाता है।

एकलव्य की गुरु भक्ति

गतांक से आगे ... कलव्य ने गुरु द्रोण का नाम लिया। गुरु द्रोण चकित रह गए। उन्होंने कहा, 'मैंने तो तुम्हें कभी धनुर्विद्या नहीं सिखाई, तो वह मैं तुम्हारा गुरु कैसे हुआ?' एकलव्य ने उन्हें बताया कि वह निषाद पुत्र है। इसलिए गुरु द्रोण ने उस धनुर्विद्या की शिक्षा देने से मना कर दिया था। लेकिन वह निराश नहीं हुआ और गुरु द्रोण की प्रतिमा की गुरु मानकर अभ्यास करने लगा। इसलिए उसके गुरु द्रोण ही हैं और जो कुछ उसने सीखा है, उनके ही सानिध्य में सीखा है। गुरु द्रोण एकलव्य की लगन देखकर प्रभावित हुए। किंतु वे जान गए कि एकलव्य एक महान धनुर्धर है। वह अर्जुन से भी श्रेष्ठ है और गुरु द्रोण अर्जुन को सर्वश्रेष्ठ धनुर्धर



बनाने का वचन दे चुके थे। इसलिए उन्होंने एकलव्य से कहा – 'तुम्हारे अनुसार मैं तुम्हारा गुरु हूँ, तो तुम्हें मुझे गुरुदक्षिणा देनी चाहिए।' एकलव्य ने पूछा, 'गुरुवर, आप जो कहें, मैं

गुरुदक्षिणा में देने की तैयार हूँ।' गुरु द्रोण ने गुरुदक्षिणा में एकलव्य से उसका अंगूठा मांग लिया। किसी भी धनुर्धर के लिए अंगूठा अत्यंत महत्वपूर्ण होता है। उसकी ही सहायता से वह धनुष बाण चला पाता है। गुरु द्रोण के अंगूठा मांगने के पीछे की मंशा यही थी कि एकलव्य अर्जुन से अच्छे धनुर्धर न बन पाए। एकलव्य ने एक क्षण भी न सोचा और अपना अंगूठा काटकर गुरु द्रोण को समर्पित कर दिया। उसके बाद वह बिना अंगूठे के ही धनुर्विद्या का अभ्यास करने लगा और उसमें भी निपुण हो गया। सीख यह प्रसंग सिखाता है कि सच्ची भक्ति और समर्पण से कोई भी ज्ञान अर्जित किया जा सकता है। एकलव्य का त्याग हमें गुरु के प्रति आदर और श्रद्धा का महत्व बताता है।

धुनतेरस (नव अक्षर) पर विशेष

भगवान धन्वंतरि की महिमा और आयुर्वेद का अमृत पर्व धनतेरस

प्रतिवर्ष दीवाली से दो दिन पूर्व 'धनतेरस' पर्व मनाया जाता है, जो इस वर्ष 18 अक्टूबर को मनाया जा रहा है। धनतेरस के प्रचलन का इतिहास बहुत पुराना माना जाता है। यह त्योहार कार्तिक मास के कृष्ण पक्ष की त्रयोदशी को मनाया जाता है तथा इस दिन आरोग्य के देवता भगवान धन्वंतरि एवं धन व समृद्धि की देवी लक्ष्मी का पूजन किया जाता है। धन्वंतरि को आयुर्वेद का देवता और देवताओं का चिकित्सक माना गया है, इसलिए धनतेरस को चिकित्सकों के लिए बहुत महत्वपूर्ण माना गया है। मान्यता है कि समुद्र मंथन के समय इसी दिन धन्वंतरि आयुर्वेद और अमृत लेकर प्रकट हुए थे। धनतेरस मनाए जाने के संबंध में जो प्रचलित कथा है, उसके अनुसार कार्तिक कृष्ण त्रयोदशी के दिन देवताओं और असुरों द्वारा मिलकर किए जा रहे समुद्र मंथन के दौरान समुद्र से निकले नवर्त्तों में से एक धन्वंतरि ऋषि भी थे, जो जनकल्याण की भावना से अमृत कलश सहित अवतरित हुए थे। धन्वंतरि ऋषि ने समुद्र से निकलकर देवताओं को अमृतपान कराया और उन्हें अमर कर दिया। यही वजह है कि धन्वंतरि को ह्यआरोग्य का देवताह माना जाता है और आरोग्य तथा दीर्घायु प्राप्त करने के लिए ही लोग इस दिन उनकी पूजा करते हैं। इस दिन मृत्यु के देवता यमराज के पूजन का भी विधान है और उनके लिए भी एक दीपक जलाया जाता है, जो हृदयम दीपकह कहलाता है। धार्मिक ग्रंथों में यमराज के पूजन के संबंध में एक कथा प्रचलित है। एक बार यमराज ने अपने दूतों से प्रश्न किया कि क्या प्राणियों के प्राण हरते समय तुम्हें कभी किसी प्राणी पर



योगेश कुमार गोयल वरिष्ठ - पत्रकार

धनतेरस मनाए जाने के संबंध में जो प्रचलित कथा है, उसके अनुसार कार्तिक कृष्ण त्रयोदशी के दिन देवताओं और असुरों द्वारा मिलकर किए जा रहे समुद्र मंथन के दौरान समुद्र से निकले नवर्त्तों में से एक धन्वंतरि ऋषि भी थे, जो जनकल्याण की भावना से अमृत कलश सहित अवतरित हुए थे।

दया भी आई? यह प्रश्न सुनकर सभी यमदूतों ने कहा, हृह्यमहाराज, हम सब तो आपके सेवक हैं और आपकी आज्ञा का पालन करना ही हमारा धर्म है। अतः दया और मोह-माया से हमारा कुछ लेना-देना नहीं है। हृह्य यमराज ने उनसे जब निर्भय होकर सच-सच बताने को कहा, तब यमदूतों ने बताया कि उनके साथ एक बार वास्तव में ऐसी एक घटना घट चुकी है। यमराज ने विस्मय से उस घटना के बारे में बताने को कहा तो यमदूतों ने बताया कि एक दिन हंस नाम का एक राजा शिकार के लिए निकला और घने जंगलों में अपने साथियों से बिछड़कर दूसरे राज्य की सीमा में पहुँच गया। उस राज्य के राजा हेमा ने राजा हंस का राजकीय सत्कार किया और उसी दिन हेमा की पत्नी ने एक अति सुन्दर पुत्र को जन्म दिया लेकिन ज्योतिषियों ने भविष्यवाणी की कि विवाह के मात्र चार दिन बाद ही इस बालक की मृत्यु हो जाएगी। यह दुःखद रहस्य जानकर हेमा ने अपने नवजात पुत्र को यमुना के तट पर एक गुफा में भिजवा दिया और वहीं पर उसके लालन-पालन की शाही व्यवस्था कर दी गई और बालक पर किसी युवती की छाया भी नहीं पड़ने दी लेकिन विधि का विधान तो अडिग था। एक दिन राजा हंस की पुत्री घूमते-घूमते यमुना तट पर निकल आई और राजकुमार की उस पर नजर पड़ गई। उसे देखते ही राजकुमार उस पर मोहित हो गया। राजकुमारी की भी यही दशा थी। अतः दोनों ने उसी समय गंधर्व विवाह कर लिया लेकिन विधि के विधान के अनुसार 4 दिन बाद राजकुमार की मृत्यु हो गई। यमदूतों ने यमराज को बताया कि उन्होंने ऐसी सुन्दर जोड़ी अपने जीवन में इससे पहले कभी नहीं देखी थी। वे दोनों कामदेव और रति के सहानु सुन्दर थे। इसीलिए राजकुमार के प्राण हरने के बाद नवविवाहित राजकुमारी का करुण विलाप सुनकर उनका कलेजा कांप उठा। घटना का पूर्ण वृत्तान्त सुनने के बाद यमराज ने यमदूतों से कहा कि कार्तिक कृष्ण पक्ष की त्रयोदशी के दिन धन्वंतरि ऋषि का पूजन करने तथा यमराज के लिए दीप दान करने से इस प्रकार की अकाल मृत्यु से बचा जा सकता है। ऐसी मान्यता है कि उसके बाद से ही इस दिन धन्वंतरि ऋषि और यमराज का पूजन किए जाने की प्रथा आरंभ हुई। धनतेरस के दिन घर के टूटे-फूटे बर्तनों के बदले तांबे, पीतल अथवा चांदी के नए बर्तन तथा नभषुण खरीदना शुभ माना जाता है। कुछ लोग नई झाड़ू खरीदकर उसका पूजन करना भी इस दिन शुभ मानते हैं।

संपादक के नाम पत्र

खिल उठते हैं भाग्य दियों के

भारतीय धार्मिक परंपरा दीपक का बड़ा ही विशिष्ट महत्व है। दीपक को प्रकाश,ज्ञान,समृद्धि आत्मज्ञान और सकारात्मक ऊर्जा का प्रतीक बताया गया है। भारतीय वाग्मय में आया है कि – शुभं करोति कल्याणम् आरोग्यधनसंपदा! शत्रु बुद्धि विनाशाय दीप ज्योतिर्नमोस्तुते ।। शुभता,कल्याण,आरोग्य, मांगल्य,समृद्धि और शत्रु विनाश की विनती ही ज्योति से इस दीपक स्रोत में किया गया है। भारतीय धार्मिक संस्कारों में प्रायः सभी देवताओं के पूजन आराधन और उपासना क्रम में दीपक जलाने की परंपरा बनी है और यह परंपरा उस जमाने से आज तक संपूर्ण देश के सभी सांस्कृतिक खण्ड में बनी सजी है।दीपक को दिया,दीप अथवा बत्ती भी कहा गया है।दीपक भूखंड पर ऐसे नहीं रखा जाता। इसके नीचे अरवा चावल रखा जाता है तो दीपक जलाने के बाद हाथ धोना आवश्यक है क्योंकि दीपक जलाने के बाद हाथ अशुद्ध हो जाता है। सचमुच अंधकार से प्रकाश की ओर ले जाने का सबसे बड़ा साधन दीपक है जिसका इतिहास अपने देश में साढ़े तीन हजार वर्ष से अधिक पुराना है। सैंधव घाटी सभ्यता के विभिन्न स्थल यथा-मोहनजोदड़ो,हड़प्पा, कालीबंगा,लोथल,रोपड़ आदि क्षेत्रों से विभिन्न आकार प्रकार के प्राप्त दीपक इस बात के स्पष्ट संकेत है कि उस जमाने में से ही समाज में दीपक की उपयोगिता बनी रही।भारत के विभिन्न प्राचीन बंदरगाह क्षेत्र जैसे अरिकामंडू,ताम्रलिप्ती,सोपारा आदि क्षेत्र से भी दीपक की प्राप्ति हुई है। इस बात का साक्षी है कि इन भारतीय दीपकों का सफर उस जमाने में दूर देश तक लय हुआ।

डॉ.राकेश कुमार सिन्हा'रवि'

शहर >> अपडेट

सांसद सुखदेव भगत, सिने स्टार शत्रुघ्न सिन्हा बैठक के एजेंडा पर किया आपस में विचार विमर्श



नई दिल्ली में आज कोयला, खान एवं इस्पात संसदीय स्थायी समिति की बैठक अध्यक्ष सांसद अनुराग ठाकुर की अध्यक्षता में संपन्न हुआ। बैठक में लोहरदगा लोकसभा के सांसद सुखदेव भगत आसनसोल के सांसद सह सिने स्टार शत्रुघ्न सिन्हा सहित अनेक सदस्य उपस्थित थे। बैठक में बहुत सारे महत्वपूर्ण मुद्दों पर चर्चा हुई। बैठक प्रारंभ होने से पूर्व सांसद सुखदेव भगत एवं सांसद शत्रुघ्न सिन्हा आपस में बैठकर एजेंडा पर चर्चा किये।

शॉर्ट न्यूज

बड़कागांव डेली मार्केट में मोबाइल चोरी का मामला, थाने में शिकायत दर्ज

राष्ट्रीय खबर
हजारीबाग : बड़कागांव डेली मार्केट में सब्जी खरीदते समय एक व्यक्ति का मोबाइल चोरी होने की घटना सामने आई है। इस संबंध में भुक्तभोगी कमरुल होदा, निवासी छवनिचा गांव, ने बड़कागांव थाना में आवेदन देकर मामले की जानकारी दी है। कमरुल होदा ने बताया कि दोपहर के समय जब वह डेली मार्केट में सब्जी खरीदने गए थे, तभी किसी अज्ञात चोर ने उनके पैकेट से मोबाइल निकाल लिया और तेजी से वहां से भाग गया। भोड़भाड़ होने के कारण उन्होंने चोर को पहचानने की कोशिश की, लेकिन वह वहां से गायब हो गया। भुक्तभोगी ने अपने आवेदन में पुलिस से मामले की त्वरित जांच कर चोरी हुए मोबाइल की खोजबीन करने की मांग की।

संक्षिप्त >> अपडेट्स

जिला स्तरीय परामर्शदात्री समिति एवं समीक्षा समिति की बैठक संपन्न

राष्ट्रीय खबर
हजारीबाग : हजारीबाग उपायुक्त शशि प्रकाश सिंह के निर्देशानुसार शुक्रवार को समाहरणालय सभागार में उपविकास आयुक्त की अध्यक्षता में जिला स्तरीय परामर्शदात्री समिति एवं जिला स्तरीय समीक्षा समिति की बैठक आयोजित की गई। बैठक का मुख्य उद्देश्य जिले में विभिन्न वित्तीय योजनाओं की प्रगति की समीक्षा करना और लंबित मामलों के शीघ्र निपटान हेतु रणनीति निर्धारित करना था। बैठक में बैंक प्रतिनिधियों, विभागीय अधिकारियों एवं अन्य संबंधित कर्मियों ने भाग लिया। उपविकास आयुक्त ने प्रधानमंत्री मुद्रा योजना, प्रधानमंत्री सूक्ष्म खाद्य उद्यम उन्मयन योजना, प्रधानमंत्री रोजगार सृजन कार्यक्रम, किसान क्रेडिट कार्ड, स्वयं सहायता समूह वित्त पोषण, प्रधानमंत्री सुरक्षा बीमा योजना, अटल पेंशन योजना, प्रधानमंत्री जनधन योजना तथा एमएसएमई क्षेत्र में ऋण प्रवाह की प्रगति की विस्तृत समीक्षा की।

मानवता

ग्रामीणों ने दोनों युवकों को भोजन एवं पानी उपलब्ध कराया और उन्हें किसी प्रकार की अस्वुविधा न हो, इसका पूरा ध्यान रखा

गोन्दलपुरा पंचायत के ग्रामीणों ने दिखाई मानवता, बाहरी युवकों को सुरक्षित रखकर दी प्रशासन को सूचना

राष्ट्रीय खबर
हजारीबाग : हजारीबाग मानवता और सामाजिक जिम्मेदारी का उत्कृष्ट उदाहरण प्रस्तुत करते हुए हजारीबाग जिले के बादम क्षेत्र अंतर्गत गोन्दलपुरा पंचायत के ग्रामीणों ने दो बाहरी युवकों को सुरक्षित रखा और प्रशासन को इसकी तत्काल जानकारी दी। प्राप्त जानकारी के अनुसार, बोकारो जिले के सेक्टर-4 थाना क्षेत्र के निवासी हिमांशु कुमार (पिता झ दिलीप कुमार) एवं समीर कुमार सिंह (पिता दीपक कुमार सिंह) 16 अक्टूबर को बादम कोल माईंस की ओर कार्य हेतु जा रहे थे। रास्ते में वे भुकर ग्राम के समीप दिशा भटक जाने के बाद गोन्दलपुरा गांव पहुँच गए, जहाँ



ग्रामीणों ने उनका स्वागत कर सुरक्षा प्रदान की। ग्रामीणों ने दोनों युवकों को भोजन एवं पानी उपलब्ध कराया और उन्हें किसी प्रकार की अस्वुविधा न हो, इसका पूरा ध्यान रखा। स्थानीय लोगों ने बताया कि प्रारंभ

उत्सव रंगोली प्रतियोगिता में विद्यार्थियों की प्रतिभा ने बिखेरा रंग दीपोत्सव की रौनक में नहाया पीएम श्री मध्य विद्यालय बड़कागांव



सत्य की जीत और आत्मा के शुद्धिकरण का प्रतीक है। ऐसे सांस्कृतिक आयोजनों से विद्यार्थियों में भारतीय परंपराओं के प्रति सम्मान तथा रचनात्मकता दोनों का विकास होता है। उन्होंने विद्यार्थियों के उत्साह और शिक्षकों के सहयोग की सराहना की। कार्यक्रम की सफलता में शिक्षक चेतलाल राम, विनोद रजक, हेमेंद्र कुमार, दीपक राणा, निधि कुमारी, मुनेश कुमार राम, रामवृक्ष राम, कमलेश श्रीवास्तव, संजय सागर,

बैंक ऑफ इंडिया, साकेतपुरी शाखा में मुद्रा विनिमय मेला सम्पन्न - ग्राहकों में जागरूकता का संचार



राष्ट्रीय खबर
हजारीबाग : हजारीबाग बैंक ऑफ इंडिया, साकेतपुरी शाखा, हजारीबाग में आज मुद्रा विनिमय मेला का सफल आयोजन किया गया। इस कार्यक्रम का उद्घाटन भारतीय रिजर्व बैंक, रांची के क्षेत्रीय निदेशक श्री प्रेम रंजन प्रसाद द्वारा दीप प्रज्वलन कर किया गया। उद्घाटन अवसर पर श्री प्रसाद ने उपस्थित ग्राहकों को भारतीय रिजर्व बैंक द्वारा जारी दिशा-निर्देशों से अवगत कराते हुए नकली नोटों की पहचान, असली मुद्रा की सुरक्षा विशेषताओं तथा सुरक्षित लेन-देन की प्रक्रियाओं पर विस्तारपूर्वक जानकारी दी। उन्होंने

चोरी हुआ ट्रैक्टर पुलिस की त्वरित कार्रवाई में बरामद, पांच आरोपी गिरफ्तार

राष्ट्रीय खबर
चरही : चरही आंगो थाना क्षेत्र के ग्राम जोभी सिमरा से चोरी हुए ट्रैक्टर को पुलिस ने महज कुछ घंटों में बरामद कर बड़ी सफलता हासिल की है। इस मामले में पुलिस ने पाँच अभियुक्तों को गिरफ्तार कर न्यायिक हिरासत में भेज दिया है।



जानकारी के अनुसार, शुक्रवार सुबह 7 बजे ट्रैक्टर चोरी होने की सूचना थाना प्रभारी जानु कुमार को मिली। तुरंत ही उन्होंने सशस्त्र बल के साथ कार्रवाई शुरू की। वरीय अधिकारियों के निर्देश पर एक विशेष टीम गठित की गई और आसपास के क्षेत्रों में छापेमारी अभियान चलाया गया। शिकायतकर्ता बादी के लिखित आवेदन पर आंगो थाना कांड सं. 08/25, धारा 303(2)/3(5)

के तहत मामला दर्ज किया गया। तत्पश्चात टाटोझरिया थाना प्रभारी इन्द्रजीत कुमार के सहयोग से वाहन चेकिंग अभियान चलाया गया। इसी दौरान स्वराज कंपनी का नीले रंग का ट्रैक्टर (रजि. नं. जेएच 02 बीटी 2009) बरामद किया गया। पुलिस ने इस मामले में सहदेव करमाली (24 वर्ष) पुत्र मोहन करमाली, अजय करमाली (38 वर्ष) पुत्र रामेश्वर करमाली, जितु करमाली (55 वर्ष) पुत्र नागो करमाली, राजेन्द्र करमाली (17 वर्ष) पुत्र करमचन्द करमाली-सभी ग्राम मुर्की, थाना टाटोझरिया के निवासी, तथा रामचन्द्र यादव (30 वर्ष) पुत्र स्व. दिनेश्वर यादव, टाटोझरिया, जिला हजारीबाग को गिरफ्तार किया। सभी आरोपियों को न्यायिक हिरासत में भेज दिया गया है।

हजारीबाग कॉलेज ऑफ डेंटल साइंसेज एंड हॉस्पिटल में उत्साहपूर्वक मनाया गया विश्व एंडोडोंटिक्स दिवस



राष्ट्रीय खबर
हजारीबाग : हजारीबाग कॉलेज ऑफ डेंटल साइंसेज एंड हॉस्पिटल के कंजवेटिव डेंटिस्ट्री एवं एंडोडोंटिक्स विभाग में विश्व एंडोडोंटिक्स दिवस उत्साहपूर्वक मनाया गया। इस अवसर का मुख्य उद्देश्य प्राकृतिक दांतों को संरक्षित रखने में एंडोडोंटिक्स की भूमिका को रेखांकित करना एवं छात्रों में रूट कैनाल थेरेपी के प्रति वैज्ञानिक दृष्टिकोण और समझ विकसित करना था। कार्यक्रम के दौरान छात्रों की सृजनात्मकता और कौशल को प्रोत्साहित करने के लिए विभिन्न प्रतियोगिताओं का आयोजन किया गया। इनमें स्नातक छात्रों के लिए नाग लेखन प्रतियोगिता तथा केस का अनुमान लगाओ प्रतियोगिता जबकि स्नातकोत्तर छात्रों के लिए रील मैकिंग प्रतियोगिता शामिल थी। इन प्रतियोगिताओं ने छात्रों को अपनी प्रतिभा, नैदानिक ज्ञान और रचनात्मकता प्रदर्शित करने का उत्कृष्ट अवसर प्रदान किया। कार्यक्रम के मुख्य आकर्षण के रूप में प्रमाण पत्र वितरण समारोह आयोजित किया गया। इस अवसर पर कॉलेज के सचिव डॉ. प्रवीण श्रीनिवास, प्राचार्य डॉ. श्रीकृष्ण एवं उप-प्राचार्य डॉ. अंकुर भार्गव उपस्थित रहे। उन्होंने विजेताओं एवं प्रतिभागियों को प्रमाण पत्र प्रदान करते हुए उनके उत्साह की सरहना की। सचिव डॉ. प्रवीण श्रीनिवास ने कहा कि- इस प्रकार के आयोजन छात्रों की अकादमिक समझ को गहराई प्रदान करते हैं और उन्हें अपने पेशे के प्रति अधिक जागरूक किया।

हजारीबाग जिला को धरती आबा जनभागीदारी अभियान में राष्ट्रीय स्तर पर सर्वोत्तम प्रदर्शन के लिए सम्मानित किया गया

राष्ट्रीय खबर
हजारीबाग : हजारीबाग नई दिल्ली में विज्ञान भवन में आयोजित आदि कर्मयोगी अभियान के तहत नेशनल कॉन्क्लेव में प्रशिक्षु आईएएस आनंद शर्मा ने हजारीबाग जिले का प्रतिनिधित्व किया। इस अवसर पर कार्यक्रम के मुख्य अतिथि माननीय राष्ट्रपति श्रीमती द्रौपदी मुर्मू उपस्थित रहीं।



हजारीबाग जिला को रधरती आबा जनभागीदारी अभियानर में उत्कृष्ट योगदान और प्रभावशाली प्रयासों के लिए रसवंश्रेष्ठ प्रदर्शन करने वाला जिलार का राष्ट्रीय पुरस्कार प्रदान किया गया। नेशनल कॉन्क्लेव में आदिवासी कल्याण, सशक्तिकरण और समावेशी विकास के क्षेत्र में जिले की उपलब्धियों को विशेष रूप से सराहा गया। प्रशिक्षु आईएएस आनंद शर्मा ने इस अवसर पर हजारीबाग जिले के अभियान में किए गए कार्यों

और योगदान को साझा किया। उन्हें सर्टिफिकेट ऑफ एचिवमेंट प्रदान किया गया, जो जिले की सक्रिय भागीदारी और उत्कृष्ट प्रदर्शन का प्रतीक है। इस कार्यक्रम में जिले की सामाजिक और विकाससत्मक पहलों को राष्ट्रीय मंच पर प्रस्तुत किया गया, जिससे आदिवासी कल्याण और जनभागीदारी के क्षेत्र में हजारीबाग की प्रतिबद्धता उजागर हुई। जिला प्रशासन की ओर से यह पुरस्कार जिले के समर्पित कर्मचारियों, स्थानीय समुदाय और सभी सहयोगियों की मेहनत और सहयोग का परिणाम बताया गया।

उच्च विद्यालय सिझुआ में दीपावली पर रंगोली प्रतियोगिता आयोजित



राष्ट्रीय खबर
इचाक : इचाक दीपावली के शुभ अवसर पर इचाक प्रखंड स्थित उच्च विद्यालय सिझुआ में शुक्रवार को रंगोली प्रतियोगिता का भव्य आयोजन किया गया। विद्यालय परिसर में हुए इस कार्यक्रम में छात्राओं ने अपनी सृजनात्मकता और कला कौशल का सुंदर प्रदर्शन किया। रंग-बिरंगी रंगोलियों से विद्यालय का वातावरण उत्सवमय हो उठा। कार्यक्रम का उद्घाटन विद्यालय

बरकाकला में डिग्री कॉलेज निर्माण स्थल का निरीक्षण, ग्रामीणों ने सहयोग का दिया भरोसा

राष्ट्रीय खबर
इचाक : इचाक प्रखंड के बरकाकला गांव स्थित प्रस्तावित डिग्री कॉलेज भवन निर्माण स्थल का निरीक्षण शुक्रवार को विनोबा भावे विश्वविद्यालय के कुलपति प्रो. चंद्र भूषण शर्मा ने किया। निरीक्षण के दौरान कुलपति ने क्षेत्र की भौगोलिक एवं सामाजिक परिस्थितियों का अवलोकन करते हुए कहा कि बरकाकला प्राकृतिक रूप से अत्यंत सुंदर एवं शांत वातावरण वाला क्षेत्र है, जो उच्च शिक्षा के लिए अदार्श स्थल सिद्ध होगा। उन्होंने कहा कि इस कॉलेज के निर्माण से आसपास के ग्रामीण विद्यार्थियों को अब उच्च शिक्षा के लिए दूर नहीं जाना पड़ेगा और यह संस्था क्षेत्रीय शैक्षणिक विकास में मील का पत्थर साबित होगी।

राष्ट्रीय खबर कॉर्नर

संत कोलंबा महाविद्यालय में एनएसएस की ओर से नशा निरोधक जागरूकता कार्यक्रम आयोजित



राष्ट्रीय खबर
हजारीबाग : हजारीबाग संत कोलंबा महाविद्यालय, हजारीबाग में राष्ट्रीय सेवा योजना (एनएसएस), इकाई-एक द्वारा मादक द्रव्य निरोधक जागरूकता कार्यक्रम आयोजित किया गया। कार्यक्रम में मुख्य अतिथि महिला थाना के थाना ईंचार्ज विंध्यवासिनी सिन्हा, विशिष्ट अतिथि कोरां थाना के थाना ईंचार्ज अजीत कुमार और ट्रैफिक इंस्पेक्टर अनूप प्रसाद उपस्थित रहे। कार्यक्रम की शुरुआत दीप प्रज्वलन और एनएसएस के लक्ष्य गीत से हुई। मुख्य अतिथि विंध्यवासिनी सिन्हा ने कहा कि हन्रशा को ना कहना ही हमारी शान होनी चाहिए। युवा वर्ग को संवर्मित रहकर समाज और देश का सशक्त मानव संसाधन बनना होगा। वह थाना ईंचार्ज कोरां ने युवाओं को आगाह करते हुए कहा कि संयम ही समाज और देश की सुरक्षा की कुंजी है। उन्होंने कहा कि पुलिस इस मुहिम में हमेशा सहयोग के लिए तत्पर है। ट्रैफिक इंस्पेक्टर ने ट्रैफिक नियमों का पालन करने और संविधान के अनुरूप जीवन जीने का संदेश दिया। अध्यक्षीय उद्बोधन प्राचार्य डॉ0 विमल रेवन, धन्यवाद जापन डॉ0 जे. आर. दास और मंच संचालन कार्यक्रम पदाधिकारी डॉ0 देवेन्द्र प्रसाद ने किया। एनसीसी के डॉ. शत्रुघ्न पांडेय ने नशा मुक्ति पर वीडियो क्लिप प्रदर्शित की। कार्यक्रम में डॉ0 भुवनेश्वर महतो, डॉ. राजकुमार चौबे, डॉ0 मनोज राय, डॉ. बालेश्वर यादव, अनिल कुमार गुप्ता समेत अन्य पुलिस पदाधिकारी, एनएसएस स्वयंसेवक और बीसीए विभाग के छात्र-छात्राएं बड़ी संख्या में उपस्थित थे।

गोतिया पर जमीन हड़पने का आरोप, छटनी देवी ने सदर अंचल कार्यालय में लगाई न्याय की गुहार



राष्ट्रीय खबर
हजारीबाग : हजारीबाग कोरां थाना क्षेत्र के हेठ टोला निवासी वयस्क महिला छटनी देवी, पति सुधीर ओरांव, ने अपनी गोतिया पर पैतृक जमीन हड़पने का गंभीर आरोप लगाया है। इस संबंध में भुक्तभोगी ने सदर अंचल अधिकारी को आवेदन देकर न्याय की गुहार लगाई है। छटनी देवी द्वारा दिए गए आवेदन के अनुसार, विवादित भूमि खाता संख्या 15 एवं प्लॉट संख्या 127 में दर्ज है, जो उनके दादा महादेव उरांव, चमरा उरांव और भुनेश्वर उरांव के नाम से पूर्व से चली आ रही है। उक्त भूमि में परिवार के सभी गोतिया का हिस्सा बताया गया है। छटनी देवी ने अंचल प्रशासन से मांग की है कि सभी संबंधित गोतिया को बुलाकर न्यायोचित ढंग से नापी और सीमांकन कराया जाए, ताकि वास्तविक हिस्सेदारी स्पष्ट हो सके। वहीं दूसरी ओर, आरोपित पक्ष का कहना है कि यह जमीन उनके हिस्से की है और छटनी देवी पहले ही अपने हिस्से की भूमि विक्रय कर चुकी हैं। दोनों पक्षों के बीच विवाद गहराने की आशंका को देखते हुए ग्रामीणों ने प्रशासन से मामले की निष्पक्ष जांच करने की मांग की है। सदर अंचल कार्यालय सूत्रों के अनुसार, आवेदन की जांच की जा रही है और दोनों पक्षों को सुनवाई हेतु तलब किया जाएगा।

एस.बी.एम.टी.टी.सी. में दीपोत्सव की झलक : रंगोली व दीया सजावट प्रतियोगिता में छात्रों ने दिखाई सृजनात्मक चमक

राष्ट्रीय खबर
हजारीबाग: हजारीबाग दीपावली पर्व के अवसर पर एस.बी.एम. शिक्षक प्रशिक्षण महाविद्यालय, हजारीबाग में रंगोली एवं दीया सजावट प्रतियोगिता का आयोजन उल्लासपूर्वक माहौल में संपन्न हुआ। कार्यक्रम का शुभारंभ महाविद्यालय के प्राचार्य डॉ. शशिकांत यादव ने दीप प्रज्वलित कर किया। अपने प्रेरणादायी संबोधन में उन्होंने कहा कि इस प्रकार की प्रतियोगिताएँ छात्रों की सृजनात्मकता, सौंदर्यबोध एवं सांस्कृतिक चेतना को निखारती हैं। इससे विद्यार्थी भारतीय कला, परंपरा और संस्कृति से गहराई से जुड़ते हैं।



एनटीपीसी बादम कोल खनन परियोजना से विस्थापितों की समस्याओं पर उपायुक्त ने की संवादात्मक बैठक



विभिन्न मांगें रखीं। विस्थापितों को उपायुक्त श्री सिंह ने कहा कि जिला प्रशासन विस्थापितों और प्रभावित ग्रामीणों के अधिकारों एवं हितों की रक्षा के लिए पूर्णतः प्रतिबद्ध है। उन्होंने स्पष्ट शब्दों में कहा, आपके अधिकार को हमारी जिम्मेदारी है। मुआवजा, पुनर्वास, स्थानीय रोजगार और सामुदायिक विकास से संबंधित प्रत्येक मुद्दे का समाधान प्रशासनिक एवं संवादात्मक प्रक्रिया के माध्यम से किया जाएगा। उन्होंने आगे कहा कि रूल ऑफ लॉ सर्वोपरि है और प्रशासन पारदर्शी ढंग से ग्रामीणों के साथ खड़ा रहेगा। प्रत्येक पात्र लाभुक को उसका अधिकार और योजनाओं का लाभ दिलाने के लिए जिला प्रशासन हरसंभव प्रयास करेगा। उपायुक्त ने जनप्रतिनिधियों से आग्रह किया कि वे प्रशासन और ग्रामीणों के बीच संवाद का सेतु बनें, ताकि समस्याओं का शीघ्र एवं स्थायी समाधान सुनिश्चित किया जा सके। उन्होंने यह भी कहा कि एनटीपीसी परियोजना क्षेत्र के समग्र विकास एवं सामुदायिक उत्थान के लिए कई योजनाओं के माध्यम से ग्रामीणों को लाभान्वित किया जाएगा।

न्यूज फटाफट

भारत-पाकिस्तान विमेंस वर्ल्ड कप मैच ने तोड़ा व्यूअरशिप रिकॉर्ड



नईदिल्ली:भारत और पाकिस्तान के बीच विमेंस वर्ल्ड कप 2025 में खेले गए मुकाबले ने व्यूअरशिप का नया रिकॉर्ड बना दिया। आईसीसी के मुताबिक 5 अक्टूबर को कोलंबो में खेले गए उस मैच को 2.84 करोड़ दर्शकों ने मिलकर 187 करोड़ मिनट तक देखा। यह मैच अब तक का सबसे ज्यादा देखा गया विमेंस इंटरनेशनल मुकाबला बन गया।आईसीसी ने कहा, दर्शकों की संख्या के लिहाज से यह मैच सबसे शानदार था, लेकिन इसके अलावा भी वर्ल्ड कप के लीग-स्टेज के पहले हाफ में डिजिटल-टीवी प्लेटफॉर्म पर रिकॉर्ड तोड़ संख्या देखने को मिली।भारत-पाकिस्तान मुकाबला विमेंस वर्ल्ड कप कप इतिहास में लीग स्टेज पर टीवी व्यूअरशिप के मामले में भी सबसे ऊपर रहा। श्रीलंका, पाकिस्तान और साउथ अफ्रीका के खिलाफ भारत के मैचों सहित पहले 11 मैचों को कुल मिलाकर 7.2 करोड़ दर्शकों ने देखा। यह 2022 वर्ल्ड कप की तुलना में 166% की वृद्धि है। इन मैचों को टोटल 630 करोड़ मिनट का वॉचटाइम मिला।आईसीसी और जियोहॉटस्टार की तरफ से जारी डेटा के अनुसार, टूनामेंट के पहले 13 मैच को 6 करोड़ व्यूअर्स मिल चुके हैं। यह 2022 एडिशन की तुलना में पांच गुना की वृद्धि है। पहले 13 मैच के दौरान कुल 700 करोड़ मिनट देखे गए। यह पिछले टूनामेंट की तुलना में 12 गुना ज्यादा है।आईसीसी ने बताया, भारत और ऑस्ट्रेलिया के बीच 12 अक्टूबर को खेले गए मुकाबले को जियोहॉटस्टार पर एक समय पर एक साथ 48 लाख लोग देख रहे थे। यह भी विमेंस क्रिकेट में एक नया रिकॉर्ड है।

एशिया कप से बीसीसीआई को करीब 100 करोड़ का फायदा



राष्ट्रीय खबर

नईदिल्ली: एशिया कप जीतने के बाद भारत को भले ही ट्रॉफी नहीं मिली हो, लेकिन भारतीय क्रिकेट कंट्रोल बोर्ड को इससे करीब 100 करोड़ रुपए का फायदा हुआ है। भारत ने 28 सितंबर को खेले गए फाइनल में पाकिस्तान को हराकर एशिया कप का खिताब जीता था। भारतीय टीम ने मोहसिन नकवी से ट्रॉफी लेने से इनकार कर दिया था। इससे नाराज नकवी ट्रॉफी और मेडल्स अपने साथ ले लेकर चले गए। ऐसे में भारतीय टीम को बिना ट्रॉफी और मेडल के लौटना पड़ा था। भारत ने यह स्टैंड पहलगाम आतंकी हमले के विरोध में लिया था।महिलाओं के घरेलू क्रिकेट पर पुरुषों की तुलना में 3.5 गुना कम खर्च बीसीसीआईके खर्चों की बात

करें तो बोर्ड इस साल महिलाओं के डोमेस्टिक क्रिकेट में करीब 96 करोड़ रुपए खर्च कर रहा है। जोकि विमेंस प्रीमियर लीग से हुए फायदे का 26% है। बोर्ड को पिछले सीजन में करीब 350 करोड़ रुपए का फायदा हुआ था। भारतीय बोर्ड पुरुषों के घरेलू क्रिकेट में करीब 344 करोड़ रुपए खर्च करने जा रहा है। जोकि विमेंस प्रीमियर लीग से हुए फायदे का 26% है। बोर्ड को पिछले सीजन में करीब 350 करोड़ रुपए का फायदा हुआ था। भारतीय बोर्ड पुरुषों के घरेलू क्रिकेट में करीब 344 करोड़ रुपए खर्च करने जा रहा है। 111 करोड़ रुपए तो अकेलेखर्च किए जा रहे हैं। महिला क्रिकेट में रणजी के जैसा कोई घरेलू टूनामेंट भी नहीं है।

चहल की एक्स वाइफ को पवन सिंह ने खास तोहफा दिया



राष्ट्रीय खबर

नईदिल्ली: अमेजन एमएक्स प्लेयर के रियलिटी शो राइज एंड फॉल में भोजपुरी सिंगर एक्टर पवन सिंह और कोरियोग्राफर धनश्री वर्मा की केमिस्ट्री खबरों में रही थी। शो में पवन सिंह धनश्री से कई मौकों पर फ्लर्ट करते दिखे थे। साथ ही वो धनश्री को इंडियन आउटफिट और लाल बिंदी में देखना चाहते थे। हालांकि, वो बीच में शो को छोड़कर चले गए थे।अब शो के फिनले में दोनों का आमना-सामना हुआ है। इस दौरान पवन सिंह धनश्री के लिए साड़ी के साथ बिंदी भी लाए हैं। शो के वायरल वीडियो में नजर आता है कि होस्ट अश्वीन श्रोवर पवन सिंह

से कहते हैं- हजाने के पहले आप कुछ वादा करके गए थे। वो वादा तो आपको याद है ना जवाब में पवन सिंह कहते हैं- हवाां सरहू बिबुलुल वो कैसे भूल सकता हूं।हताभी स्टेज पर एक लड़का गिफ्ट पैकेट लेकर आता है और पवन सिंह को देता है। पवन सिंह उस गिफ्ट को लेकर धनश्री के पास जाते हैं। धनश्री पवन सिंह को शुक्रिया कहती हैं। फिर पवन सिंह कहते हैं- इसमें जो टिकुली (बिंदी) है ना। उसे जरूर लगाइएगा। सटा (चिपका) लीजिएगा। बता दें कि साड़ी और बिंदी का ये वादा शो के 11 वें एपिसोड के दौरान देखने को मिला था। उस एपिसोड में पवन सिंह

धनश्री और बाकी कंटेस्टेंट के साथ गेम डिस्कस कर रहे थे। उस दौरान धनश्री ब्लैक ट्राउजर और जैकेट के साथ रेड लिपस्टिक में लगाए हुए थीं। डिस्कशन के बीच में पवन सिंह धनश्री से कहा था- 'आपने जो आज होंट लाली लगाया है न, तो ड्रेस कुछ भी हो, एक बिंदी लगा लीजिए।' जवाब में धनश्री कहती हैं- 'इंडियन पहनूंगी तो बिंदी लगाऊंगी ना। अगर तीसरे हफ्ते रुक गए हम चार तो प्रीमिस करती हूं कि मैं इंडियन पहनूंगी बिंदी लगाकर।' जवाब सुनकर एक्टर पवन सिंह कहते हैं- 'तो मैं भी बोल रहा हूं, जिस दिन आप इंडियन पहनेंगी, उस दिन मैं कोई भी काम छोड़कर इस घर में आऊंगा।'।

अपडेट

राष्ट्रीय खबर

नईदिल्ली:बाएं हाथ के स्पिनर अक्षर पटेल ने शुक्रवार को कहा कि भारतीय वनडे टीम में विराट कोहली और रोहित शर्मा की मौजूदगी शुभमन गिल को एक कप्तान के तौर पर बेहतर होने में मदद करेगी। भारतीय टीम रविवार को तीन मैचों की सीरीज के पहले वनडे मैच में ऑस्ट्रेलिया का सामना करेगी। टीम के पहुंचने के बाद दूसरे अभ्यास सत्र के बाद अक्षर ने कहा कि मार्च में चैंपियंस ट्रॉफी के बाद पहली बार भारत के लिए खेलने को तैयार रोहित और कोहली पहले की तरह ही चुस्त दिख रहे हैं।भारत ने रोहित की अगुवाई में चैंपियंस ट्रॉफी का खिताब जीता था। इसके बावजूद गिल को इस दौर पर वनडे टीम की कमान सौंपी गई है। अक्षर ने ऑस्ट्रेलिया के सलामी बल्लेबाज ट्रेविस हेड के साथ एक संयुक्त बातचीत में कहा, ह्यहगिल के



लिए यह एकदम सही है। रोहित भाई और विराट भाई मौजूद हैं और इसके साथ ही वे कप्तान भी दे सकते हैं। ऐसे में कप्तान के तौर पर गिल का अच्छा विकास होगा।हहउन्होंने कहा, ह्यहगिल की कप्तानी में अब तक जो अच्छी बात रही है, वह यह है कि उन पर दबाव हावी नहीं हुआ है।हह रोहित और कोहली को प्रतिस्पर्धी क्रिकेट खेले हुए काफी

समय हो गया है लेकिन अक्षर ने कहा कि वह पहले की तरह ही फिट और चुस्त दिख रहे हैं। उन्होंने कहा, ह्यहवे दोनों विश्व स्तरीय खिलाड़ी हैं। उनके फॉर्म (लय) के बारे में हमें शुरूआती वनडे मैच के बाद पता चलेगा। वे पेशेवर हैं, इसलिए उन्हें पता है कि क्या करना है। वे बेंगलुरु स्थित ह्यसेंटर ऑफ एक्सीलेंस (उत्कृष्टता केंद्र) में अभ्यास कर चुके हैं, इसलिए मुझे लगता है कि

वे खेलने के लिए तैयार हैं।एक दशक पहले भारतीय खिलाड़ी के रूप में पहली बार ऑस्ट्रेलिया का दौरा करने वाले इस हरफनमौला ने कहा, ह्यहवे अभ्यास सत्र के दौरान अपने खेल और फिटनेस दोनों में बहुत अच्छे दिख रहे हैं। अक्षर सहित अधिकांश भारतीय क्रिकेटर्स ने ऑस्ट्रेलिया में काफी क्रिकेट खेला है। ये खिलाड़ी परिस्थितियों को लेकर मानसिक रूप से सहज महसूस करते हैं। अक्षर ने कहा कि ड्रेसिंग रूम में बातचीत विपक्षी टीम के खिलाफ रणनीति बनाने पर ज्यादा केंद्रित होती है। हम पिचों की उछाल और प्रकृति के बारे में ज्यादा बातचीत नहीं करते हैं। उन्होंने कहा, ह्यहमुझे लगता है कि 2015 (ऑस्ट्रेलिया में उनका पहला दौरा) के बाद से काफी बदलाव हुए हैं। उस समय हमें ऑस्ट्रेलिया का ज्यादा अनुभव नहीं था ऐसे में हम पिचों, परिस्थितियों और

उछाल के बारे में बात करते थे।उन्होंने कहा, 2015 विश्व कप के बाद हमने नियमित रूप से खेलना शुरू किया और सीरीज लंबी होने लगी। उसके बाद बल्लेबाजों ने और बेहतर प्रदर्शन करना शुरू कर दिया। उन्होंने कहा, ह्यहह हमें यहां अब ऑस्ट्रेलियाई परिस्थितियों जैसा महसूस नहीं होता। हमें ज्यादा बेहतर तरीके से तैयार रहना पड़ता है। अक्षर ने कहा, ह्यहहह अब इस बारे में सोच रहे हैं कि हम कहाां रन बना सकते हैं, इसलिए हम रणनीति और टाइमिंग पर बात कर रहे हैं। हम पिच की नहीं, बल्कि इस बारे में बात कर रहे हैं कि हम कैसे रणनीति बना सकते हैं।हह रविंद्र जडेजा की गैरमौजूदगी से इस श्रृंखला में अक्षर को बड़ी जिम्मेदारी निभानी होगी। उन्होंने कहा, ह्यहमैं इस श्रृंखला को लेकर बहुत आश्वस्त हूं।

अगरकर बोले-रोहित और कोहली को हर मैच में परखना बेवकूफी



राष्ट्रीय खबर

नईदिल्ली:टीम इंडिया के चीफ सिलेक्टर अजित अगरकर ने शुक्रवार को कहा- हर मैच के बाद रोहित शर्मा और विराट कोहली के प्रदर्शन का आकलन करना बेवकूफी होगा।अगरकर ने कहा 'दोनों के प्रदर्शन का आकलन सीरीज में प्रदर्शन के आधार पर होगा, हर मैच के आधार पर नहीं।' अगरकर ने अपनी बात स्पष्ट करते हुए कहा- रोहित-कोहली 7 महीने के बाद इंटरनेशनल क्रिकेट में वापसी कर रहे हैं। दोनों ने 9 मार्च 2025 को आखिरी इंटरनेशनल मैच खेला था। दोनों चैंपियंस ट्रॉफी के फाइनल मुकाबले में उतरे थे। ऑस्ट्रेलिया के खिलाफ वनडे सीरीज का पहला मैच 19

अक्टूबर को खेला जाएगा।पहले अटकलें थीं कि 2027 वनडे वर्ल्ड कप को ध्यान में रखते हुए दोनों पूर्व कप्तानों को हर सीरीज में परखा जाएगा।अगरकर बोले- दोनों ने खुद से टेस्ट रिटायरमेंट लिया अगरकर ने बताया कि टेस्ट क्रिकेट छोड़ने का फैसला कोहली



एक फ्रेम में नजर आए शाहरुख, सलमान और आमिर



राष्ट्रीय खबर

नईदिल्ली:अमेरिकी यूट्यूबर मिस्टर बीस्ट यानी जिमी डोनल्डसन ने अपने इंस्टाग्राम पर एक स्टोरी शेयर की है। इस स्टोरी में उन्होंने एक तस्वीर शेयर की है। ये तस्वीर भारत में भी काफी पसंद की जा रही है। भारत में तस्वीर के पॉपुलर होने की खास वजह है। इस तस्वीर में अमेरिकी यूट्यूबर के साथ फिल्म इंडस्ट्री के तीनों खान- शाहरुख, सलमान और आमिर खान नजर आ रहे हैं। जैसे ही ये तस्वीर सोशल मीडिया पर वायरल हुई लोग इस तस्वीर को देख हैरान रह गए।मिस्टर बीस्ट ने शाहरुख, सलमान और आमिर खान के साथ तस्वीर शेयर करके लिखा- इंडिया, क्या हम सबको साथ मिलकर कुछ करना चाहिए ये

तस्वीर सऊदी अरब के रियाद में इंटरनेशनल मंच पर आयोजित जॉय फोरम का बताई जा रही है।इस तस्वीर में आमिर खान ब्लैक एंड व्हाइट इंडो वेस्टर्न आउटफिट में नजर आ रहे हैं। वहीं, शाहरुख खान ब्लैक शर्ट, पैंट और कोट में नजर आ रहे हैं। सलमान खान ब्लू रंग के फॉर्मल शूट में नजर आ रहे हैं।मिस्टर बीस्ट के साथ शाहरुख खान, सलमान और आमिर खान की तस्वीर वायरल होने के साथ सोशल मीडिया यूजर्स हैरान हो गईं। ये सब सिर्फ इसलिए क्योंकि मैंने पेट पर हाथ रखकर पोज दिया था। आखिरी स्लाइड तक स्कॉल करें और हमारा रिएक्शन देखें... फिर इस दिवाली बस चमकते रहिए।दरअसल, दो दिन पहले सोमाक्षी और जहीर डिजाइनर विक्रम फडनीस के शो में शामिल

विमेंस वर्ल्ड कप में श्रीलंका ने टॉस जीतकर बैटिंग चुनी



राष्ट्रीय खबर

नईदिल्ली:विमेंस वनडे वर्ल्ड कप का 18वां लीग स्टेज मुकाबला आज साउथ अफ्रीका और श्रीलंका के बीच खेला जा रहा है। फिलहाल, बारिश के कारण खेल रुका हुआ है। कोलंबो के आर प्रेमदासा स्टेडियम में श्रीलंकाई टीम ने टॉस जीतकर गेंदबाजी चुनी है। टीम ने 10 ओवर में 2 विकेट पर 32 रन बना लिए हैं। कप्तान चमारी अटापट्टु नाबाद हैं। पावरप्ले के अंदर श्रीलंका की टॉप-3 बैटर्स पवेलियन लौट चुकी हैं। कप्तान चमारी अटापट्टु 12 और हसिनी परेरा 4 रन बनाकर आउट हुईं। जबकि विश्वी गुणारत्ने 12 रन

बनाकर रिटायर हर्ट हो गईं। उन्हें घुटने पर बॉल लग गई। फिजियो की सलाह पर उन्हें स्ट्रेचर के जरिए मैदान से बाहर ले जाया गया। मिली जानकारी के अनुसार, वे बैटिंग कर सकेगी।साउथ अफ्रीका ने अपने पिछले मैच में बांग्लादेश को आखिरी ओवर में हराकर टूनामेंट में लगातार तीसरी जीत दर्ज की थी। इस जीत के साथ साउथ अफ्रीका तीसरे स्थान पर पहुंच गई है। श्रीलंका का पिछला मैच खराब मौसम की वजह से रद्द रहा। श्रीलंका अब तक एक भी मैच नहीं जीत सकी है। टीम के 2 मैच रद्द रहे हैं, टीम 2 पॉइंट्स के साथ पॉइंट्स टेबल में सातवें स्थान पर

है।साउथ अफ्रीका और श्रीलंका के बीच अब तक 25 विमेंस वनडे खेले गए। इसमें साउथ अफ्रीका ने 16 और श्रीलंका ने 6 मुकाबले जीते। जबकि 3 मैच का नतीजा नहीं निकल सका। वनडे वर्ल्ड कप में दोनों टीमों का 2000 से 2017 के बीच 6 बार सामना हुआ। इसमें 4 बार साउथ अफ्रीका और 2 बार श्रीलंका जीती। दोनों ही टीमों के बीच आखिरी मुकाबला इसी साल मई में ही एक ट्राई नेशन सीरीज के दौरान खेला गया था। इसमें साउथ अफ्रीका ने कोलंबो के मैदान पर 316 रन का टारगेट डिफेंड करते हुए श्रीलंका को 76 रन से हराया था।

सोनाक्षी सिन्हा ने प्रेग्नेंसी अफवाहों पर चुप्पी तोड़ी



राष्ट्रीय खबर

नईदिल्ली: रमेश तौरानी की दिवाली पार्टी की तस्वीरें शेयर करते हुए उन्होंने इंस्टाग्राम पर लिखा, मानव इतिहास में सबसे लंबी प्रेग्नेंसी का वर्ल्ड रिकॉर्ड मेरे नाम है (16 महीने पूरे हो गए हैं, हमारी समझदार मीडिया के हिसाब से)। ये सब सिर्फ इसलिए क्योंकि मैंने पेट पर हाथ रखकर पोज दिया था। आखिरी स्लाइड तक स्कॉल करें और हमारा रिएक्शन देखें... फिर इस दिवाली बस चमकते रहिए।दरअसल, दो दिन पहले सोमाक्षी और जहीर डिजाइनर विक्रम फडनीस के शो में शामिल

हुए थे। इवेंट में हिस्सा लेने के लिए सोनाक्षी ने रेड और वाइट रंग की अनारकली पहनी थी। रेड कारपेट पर पैपराजी के लिए पोज देते समय वो दुपट्टे से अपना पेट कवर करती दिखीं। एक वीडियो में वो पेट पर हाथ रखते भी नजर आईं, जिसके बाद से ही उनकी प्रेग्नेंसी की अफवाहें चलने लगीं।वहीं, बुधवार को कपल प्रोड्यूसर रमेश तौरानी की दिवाली पार्टी में पहुंचा था। इस दौरान दोनों मलाइका अरोड़ा के बेटे अरहान और सोहेल खान के बेटे के साथ पैपराजी को पोज देते दिखे। इसी बीच जहीर सोनाक्षी के पेट पर

हाथ फेरते नजर आए। तब एक्ट्रेस हंसते हुए पति को हल्के से मारती हैं और चिल्लाती हैं। जहीर पैप्स के सामने दो बार सोनाक्षी को मजाक में छेड़ते दिखे। सोनाक्षी के रिएक्शन पर जहीर कहते हैं झमजाक कर रहे हैं।सोनाक्षी और जहीर ने लंबे समय तक एक-दूसरे को डेट करने के बाद साल 2024 में शादी की थी। दोनों ने अपने करीबी लोगों की मौजूदगी में घर पर ही शादी रजिस्टर करवाई थी। कपल अक्सर सोशल मीडिया पर अपने डे टू डे लाइफ के वीडियो भी शेयर करते रहते हैं।

धनतेरस को लेकर सज गया बाजार, पारंपरिक से लेकर आधुनिक सामानों की डिमांड

राष्ट्रीय खबर
रांची: धनतेरस के मौके पर शहर का बाजार पूरी तरह सज चुका है। लोग पारंपरिक सामानों के साथ-साथ आधुनिक चीजों की भी जमकर खरीदारी कर रहे हैं। गहनों से लेकर गाड़ियों तक की दुकानों पर ग्राहकों की भीड़ देखने को मिल रही है। इस बार धनतेरस पर न केवल सोना-चांदी के आभूषण, पीतल के बर्तन और ऑटोमोबाइल सेक्टर में खरीदारी हो रही है, बल्कि झाड़ू और नारियल जैसे पारंपरिक वस्तुओं की भी अच्छी खासी मांग है। खास बात यह है कि झाड़ू को मां लक्ष्मी का प्रतीक माना जाता है, इसलिए इसे खरीदने की परंपरा रही है। बाजार में नारियल झाड़ू 50 से 70 रुपये और फूल झाड़ू 80 से 100 रुपये तक मिल रही है। बाजार में रैनक का एक बड़ा कारण जीएसटी दरों में हुई कटौती को भी माना जा रहा है। इससे ऑटोमोबाइल और इलेक्ट्रॉनिक सामानों की कीमतों में कमी आई है और ग्राहक छूट का लाभ उठा रहे हैं। झारखंड चैम्बर ऑफ कॉमर्स के पूर्व उपाध्यक्ष दीनदयाल वर्णवाल का कहना है कि इस बार धनतेरस पर झारखंड में करीब 25 हजार करोड़ रुपये का कारोबार होने की संभावना है। उन्होंने कहा कि जीएसटी दरों में कटौती से बाजार में सकारात्मक असर पड़ा है और बिक्री में तेजी देखने को मिल रही है।

